



سرکاری رپورٹ

# صوبائی اسمبلی پنجاب

مباحثات 2018



سرکاری رپورٹ

# صوبائی اسمبلی پنجاب

مباحثات 2018

(جمعرات 26، جمعہ المبارک 27، سوموار 30- اپریل، بدھ 2، جمعرات 3،

جمعہ المبارک 4، سوموار 7- مئی 2018)

(یوم الخمیس 9، یوم الحج 10، یوم الاثنین 13، یوم الاربعاء 15، یوم الخمیس 16،

یوم الجمع 17، یوم الاثنین 20- شعبان المعظم 1439ھ)

سولہویں اسمبلی: پینتیسواں اجلاس

جلد 35: شماره جات : 1 تا 7



# صوبائی اسمبلی پنجاب

مباحثات

مندرجات

پینتیسواں اجلاس

جمعرات، 26- اپریل 2018

جلد 35: شماره 1

صفحہ نمبر

مندرجات نمبر شمار

1

-----

1- اجلاس کی طلبی کا اعلامیہ

3	-----	2- ایجنڈا
5	-----	3- ایوان کے عہدے دار
13	-----	4- تلاوت قرآن پاک و ترجمہ
14	-----	5- نعت رسول مقبول ﷺ
15	-----	6- چیئر مینوں کا پینل
<b>نمبر شمار مندرجات</b>		
<b>صفحہ نمبر</b>		
		سوالات (محلہ جات صنعت، تجارت و سرمایہ کاری، توانائی اور ترقی خوانین)
15	-----	7- نشان زدہ سوالات اور ان کے جوابات
50	-----	8- نشان زدہ سوالات اور ان کے جوابات (جو ایوان کی میز پر رکھے گئے)
		رپورٹیں (جو پیش ہوئیں)
		9- مسودہ قانون (ترمیم) لینڈ ریونیو پنجاب 2018 اور
		مسودہ قانون (ترمیم) رجسٹریشن پنجاب 2018 کے بارے میں مجلس
56	-----	قائمہ برائے مال، ریلیف اور اشتغال کی رپورٹوں کا ایوان میں پیش کیا جانا
59	-----	10- کورم کی نشاندہی
<b>جمعہ المبارک، 27- اپریل 2018</b>		
<b>جلد 35: شماره 2</b>		
63	-----	11- ایجنڈا
65	-----	12- تلاوت قرآن پاک و ترجمہ
66	-----	13- نعت رسول مقبول ﷺ
		تعزیت
		14- معزز ممبر محترمہ فوزیہ ایوب قریشی کی والدہ ماجدہ اور ریڈیو پاکستان

67	-----	کے مجاہد ڈرائیور عاشق بٹ کی وفات پر دعائے مغفرت پوائنٹ آف آرڈر
67	-----	لاہور: سمن آباد این بلاک کی سڑک پر لمبے کے ڈھیر سے سکولوں اور کالج کے طلباء و طالبات کو پریشانی کا سامنا
69	-----	کورم کی نشاندہی
70	-----	تحریر استحقاق (کوئی تحریک پیش نہ ہوئی)
		نمبر شمار مندرجات صفحہ نمبر
		رپورٹ (جو پیش ہوئی)
72	-----	18- مسودہ قانون لازمی تعلیم قرآن مجید 2017 کے بارے میں مجلس قائمہ برائے تعلیم کی رپورٹ کا ایوان میں پیش کیا جانا
72	-----	19- پنجاب کے ٹیچنگ ہسپتالوں میں پروفیسرز کی خلاف میرٹ بھرتی سرمکاری کارروائی
75	-----	20- مسودہ قانون (جو ایوان کی میز پر رکھا گیا) آرڈیننس (ترمیم) (ریگولیشن) ساؤنڈ سسٹم پنجاب 2018
75	-----	21- کورم کی نشاندہی
76	-----	22- مسودات قانون (جو متعارف ہوئے) مسودہ قانون (پنجاب ترمیم) دھماکا خیز مواد 2018
76	-----	23- مسودہ قانون تحفظ گواہ پنجاب 2018
77	-----	24- مسودہ قانون (ترمیم) گورنمنٹ سروس ہاؤسنگ فاؤنڈیشن پنجاب 2018

77	-----	مسودہ قانون (پنجاب دوسری ترمیم) رجسٹریشن 2018	-25
77	-----	مسودہ قانون (ترمیم) ماہی پروری پنجاب 2018	-26
78	-----	مسودہ قانون (ترمیم) (تسلیخ) بانڈ ڈلیوری سسٹم پنجاب 2018	-27
78	-----	مسودہ قانون ایگریکلچرل مارکیٹنگ ریگولیشن اتھارٹی پنجاب 2018	-28
79	-----	مسودہ قانون (ریگولر ایزیشن آف سروس) پنجاب 2018	-29
80	-----	قواعد کی معطلی کی تحریک	-30
		مسودہ قانون (جو زیر غور لایا گیا)	
80	-----	مسودہ قانون (ریگولر ایزیشن آف سروس) پنجاب 2018	-31
88	-----	کورم کی نشاندہی	-32
89	-----	مسودہ قانون (ریگولر ایزیشن آف سروس) پنجاب 2018 (--- جاری)	-33
		نمبر شمار	مندرجات
		سوموار، 30- اپریل 2018 جلد 35: شماره 3	
97	-----	ایجنڈا	-34
99	-----	تلاوت قرآن پاک و ترجمہ	-35
100	-----	نعت رسول مقبول ﷺ	-36
		سوالات (محکمہ ہاؤسنگ، شہری ترقی و پبلک ہیلتھ انجینئرنگ)	
101	-----	نشان زدہ سوالات اور ان کے جوابات	-37
141	-----	نشان زدہ سوالات اور ان کے جوابات (جو ایوان کی میز پر رکھے گئے)	-38
		رپورٹیں (میعاد میں توسیع)	
		مسودہ قانون (ترمیم) جیل خانہ جات 2016 اور نشان زدہ	-39

153	سوالات نمبر 8025، 8058 کے بارے میں مجلس قائمہ برائے داخلہ کی رپورٹیں ایوان میں پیش کرنے کی میعاد میں توسیع پوائنٹ آف آرڈر
155	40- گندم کی خریداری پالیسی پر بحث اور نظر ثانی کا مطالبہ
157	41- میڈیکل سٹورز بند ہونے سے مریضوں کو پریشانی کا سامنا
163	42- کورم کی نشاندہی
بدھ، 2- مئی 2018	
جلد 35: شماره 4	
169	43- ایجنڈا
173	44- تلاوت قرآن پاک و ترجمہ
174	45- نعت رسول مقبول ﷺ
جمعات، 3- مئی 2018	
جلد 35: شماره 5	

صفحہ نمبر

مندرجات

175	پوائنٹ آف آرڈر 46- میڈیا پرویزیر قانون رانا ثناء اللہ خان کی جانب سے معزز خواتین کے بارے میں کہے گئے نازیبا الفاظ کو واپس لینے اور معذرت کرنے کا مطالبہ سوالات (محکمہ جات خوراک اور جیل خانہ جات)
179	47- نشان زدہ سوالات اور ان کے جوابات
197	48- کورم کی نشاندہی
198	49- نشان زدہ سوالات اور ان کے جوابات (جو ایوان کی میز پر رکھے گئے)

203	-----	ایجنڈا	50-
205	-----	تلاوت قرآن پاک و ترجمہ	51-
206	-----	نعت رسول مقبول ﷺ	52-
		سوالات (حکمہ مال)	
207	-----	نشان زدہ سوالات اور ان کے جوابات	53-
		رپورٹیں (جو پیش ہوئیں)	
		مسودہ قانون (ترمیم) (ریگولیشن) ساؤنڈ سسٹم 2018ء،	54-
		مسودہ قانون (پنجاب ترمیم) دھماکا خیز مواد 2018 اور	
		مسودہ قانون تحفظ گواہ 2018 کے بارے میں مجلس قائمہ	
227	-----	برائے داخلہ کی رپورٹوں کا ایوان میں پیش کیا جانا	
228	-----	نشان زدہ سوالات اور ان کے جوابات (--- جاری)	55-
243	-----	نشان زدہ سوالات اور ان کے جوابات (جو ایوان کی میز پر رکھے گئے)	56-
		رپورٹ (جو پیش ہوئی)	
		مسودہ قانون (پنجاب دوسری ترمیم) رجسٹریشن 2018 کے بارے	57-
248	-----	میں مجلس قائمہ برائے مال کی رپورٹ کا ایوان میں پیش کیا جانا	
		مندرجات	نمبر شمار
		پوائنٹ آف آرڈر	
		راولپنڈی انرپورٹ ہاؤسنگ سوسائٹی کے حوالے سے	58-
249	-----	قائمہ کمیٹی برائے امداد باہمی کی میٹنگ بلانے کا مطالبہ	
		رپورٹ (میعاد میں توسیع)	
		نشان زدہ سوال نمبر 8383 کے بارے میں مجلس قائمہ برائے	59-
252	-----	امداد باہمی کی رپورٹ ایوان میں پیش کرنے کی میعاد میں توسیع	



254	تھارک التوائے کار	60-	محکمہ ناکامی کی وجہ سے ٹی بی کے مریضوں میں مسلسل اضافہ
256	پوائنٹ آف آرڈر	61-	قواعد معطل کر کے مسودہ قانون لازمی تعلیم قرآن مجید
257	کوئیک اپ کرنے کا مطالبہ	62-	ڈی جی پی آر کے ملازم کو زخمی کرنے پر
259	ڈپٹی ڈائریکٹر کے خلاف قانونی کارروائی کا مطالبہ	63-	کورم کی نشاندہی
<p>جمعہ المبارک، 4- مئی 2018</p> <p>جلد 35: شمارہ 6</p>			
263	ایجنڈا	64-	
265	تلاوت قرآن پاک و ترجمہ	65-	
266	نعت رسول مقبول ﷺ	66-	
267	سوالات (محکمہ جات سکولز ایجوکیشن اور ہائر ایجوکیشن)	67-	نشان زدہ سوالات اور ان کے جوابات
292	سوالات (محکمہ جات سکولز ایجوکیشن اور ہائر ایجوکیشن)	68-	نشان زدہ سوالات اور ان کے جوابات (جو ایوان کی میز پر رکھے گئے)
صفحہ نمبر		مندرجات	
298	رپورٹ (جو پیش ہوئی)	69-	مسودہ قانون ایگریکلچرل مارکیٹنگ ریگولیٹری اتھارٹی پنجاب 2018 کے بارے میں مجلس قائمہ برائے زراعت کی رپورٹ کا ایوان میں پیش کیا جانا
	رپورٹیں (میعاد میں توسیع)		

70-	نشان زدہ سوال نمبر 8288 کے بارے میں مجلس قائمہ برائے	
299	آبکاری و محصولات کی رپورٹ ایوان میں پیش کرنے کی میعاد میں توسیع۔	
71-	مسودہ قانون (ترمیم) اینیملز سلاٹر کنٹرول پنجاب 2016 کے بارے	
300	میں مجلس قائمہ برائے لائیو سٹاک اینڈ ڈیری ڈویلپمنٹ کی رپورٹ	
	ایوان میں پیش کرنے کی میعاد میں توسیع	
72-	نشان زدہ سوال نمبر 8974 کے بارے میں مجلس قائمہ	
301	برائے ہاؤسنگ، شہری ترقی و پبلک ہیلتھ انجینئرنگ کی رپورٹ ایوان	
	میں پیش کرنے کی میعاد میں توسیع	
	رپورٹیں (جو پیش ہوئیں)	
73-	تھریک استحقاق نمبر 20 بابت 2015، نمبر 3، 6 بابت سال 2017 اور	
302	نمبر 2، 9، 11 اور 13 بابت سال 2018 کی رپورٹوں کا ایوان میں پیش کیا جانا	
	رپورٹ (میعاد میں توسیع)	
74-	نشان زدہ سوالات نمبر 8531، 8960، 9282 اور 9340 کے بارے	
302	میں مجلس قائمہ برائے جنگلات، جنگلی حیات و ماہی پروری کی رپورٹ	
	ایوان میں پیش کرنے کی میعاد میں توسیع	
	پوائنٹ آف آرڈر	
75-	کر سچن میرج سرٹیفکیٹ کا یونین کونسلز میں رجسٹرڈ کرنے کا مطالبہ	
303		
76-	وزیر قانون کی جانب سے معزز خواتین کے بارے میں کہے گئے	
305	ہتک آمیز الفاظ پر معذرت کرنے کا مطالبہ	
	نمبر شمار	مندرجات
314	77-	قواعد کی معطلی کی تحریک
		مسودہ قانون (جو متعارف ہوا)

316	-----	مسودہ قانون یونیورسٹی آف ٹیکنالوجی رسول پنجاب 2018	-78
316	-----	قواعد کی معطلی کی تحریک	-79
		مسودات قانون (جو زیر غور لائے گئے)	
317	-----	مسودہ قانون (ترمیم) (ریگولیشن) ساؤنڈ سسٹمز پنجاب 2018	-80
320	-----	مسودہ قانون لازمی تعلیم قرآن مجید پنجاب 2018	-81
<p>سو مو، 7- مئی 2018</p> <p>جلد 35: شماره 7</p>			
327	-----	ایجنڈا	-82
329	-----	تلاوت قرآن پاک و ترجمہ	-83
330	-----	نعت رسول مقبول ﷺ	-84
		سوالات (محلہ ہاؤس کی کیشن)	
331	-----	نشان زدہ سوالات اور ان کے جوابات	-85
		رپورٹ (جو پیش ہوئی)	
		حکومت پنجاب کے حسابات پر آڈیٹر جنرل آف پاکستان کی رپورٹ	-86
		برائے سال 2011-12 کے بارے میں پبلک اکاؤنٹس کمیٹی نمبر 2	
335	-----	کی رپورٹ کا ایوان میں پیش کیا جانا	
		رپورٹیں (میعاد میں توسیع)	
		نشان زدہ سوالات نمبر 7108، 7122 اور 7124 کے بارے میں	-87
		مجلس قائمہ برائے سروسز اینڈ جنرل ایڈمنسٹریشن کی رپورٹ ایوان	
335	-----	میں پیش کرنے کی میعاد میں توسیع	
صفحہ نمبر		مندرجات	

337	-----	تحریک التوائے کار نمبر 1093 اور نشان زدہ سوالات نمبر 2588، 3539، 4980، 7169، 7677، 7681، 9376 اور 9383 کے بارے میں مجلس قائمہ برائے تعلیم کی رپورٹیں ایوان میں پیش کرنے کی میعاد میں توسیع	88-
338	-----	نشان زدہ سوالات اور ان کے جوابات (--- جاری)	89-
339	-----	نشان زدہ سوالات اور ان کے جوابات (جو ایوان کی میز پر رکھے گئے)	90-
		پوائنٹ آف آرڈر	
344	-----	MCAT/ECAT کے حوالے سے سپیشل کمیٹی نمبر 9 کی رپورٹ پر مزید کارروائی کا مطالبہ	91-
		تحریک التوائے کار	
346	-----	حکومت پنجاب محکمہ تعلیم کے لئے مختص بجٹ استعمال کرنے میں ناکام	92-
347	-----	وائس چانسلر پنجاب یونیورسٹی کی اہم انتظامی سیٹوں پر خلاف میرٹ بھرتی	93-
348	-----	گورنمنٹ پوسٹ گریجویٹ کالج برائے خواتین وحدت روڈ لاہور کی جانب سے جعلی کانوکیشن کے انعقاد اور جعلی ڈگری کی تقسیم کا انکشاف	94-
349	-----	گورا کرنے والی غیر قانونی کریبوں اور شیمپو کے استعمال سے خواتین مختلف بیماریوں کا شکار	95-
		سرکاری کارروائی	
		رپورٹیں (جو ایوان کی میز پر رکھی گئی)	
351	-----	انفراسٹرکچر ڈویلپمنٹ اتھارٹی پنجاب کی سالانہ رپورٹ بابت سال 2016	96-
351	-----	پنجاب پنشن فنڈ کی سالانہ رپورٹ بابت سال 2017	97-
351	-----	اجلاس کے اختتام کا اعلامیہ	98-
		انڈکس	99-



1

## اجلاس کی طلبی کا اعلامیہ

**No.PAP/Legis-1(106)/2018/1739. Dated: 23<sup>rd</sup> April 2018.** The following Order, made by the Governor of the Punjab, is hereby published for general information:

"In exercise of the powers conferred under Article 109 of the Constitution of the Islamic Republic of Pakistan, I, **Malik Muhammad Rafique Rajwana**, Governor of the Punjab, hereby summon Provincial Assembly of the Punjab to meet on **26<sup>th</sup> April 2018 at 2:00 pm** in the Provincial Assembly Chambers Lahore.

**Dated Lahore, the  
RAJWANA  
23<sup>rd</sup> April 2018  
PUNJAB"**

**MALIK MUHAMMAD RAFIQUE  
GOVERNOR OF THE**

3

ایجنڈا

برائے اجلاس صوبائی اسمبلی پنجاب

منعقدہ 26- اپریل 2018

تلاوت قرآن پاک و ترجمہ اور نعت رسول مقبول ﷺ

سوالات

(محکمہ جات صنعت، تجارت و سرمایہ کاری، توانائی اور ترقی خواتین)

نشان زدہ سوالات اور ان کے جوابات

توجہ دلاؤ نوٹس

سرکاری کارروائی

(اے) مسودہ قانون پر غور و خوض اور اس کی منظوری

مسودہ قانون (ریگولر انٹرنیشن آف سروس) پنجاب 2018

ایک وزیر مسودہ قانون (ریگولر انٹرنیشن آف سروس) پنجاب 2018 پیش کریں گے۔

ایک وزیر یہ تحریک پیش کریں گے کہ مسودہ قانون (ریگولر انٹرنیشن آف سروس) پنجاب

2018 کو فوری طور پر زیر غور لانے کی غرض سے قواعد انضباط کار، صوبائی اسمبلی

پنجاب 1997 کے قاعدہ 234 کے تحت متذکرہ قواعد کے قاعدہ 94 اور 95 اور

تمام دیگر متعلقہ قواعد کی مقتضیات کو معطل کیا جائے۔

ایک وزیر یہ تحریک پیش کریں گے کہ مسودہ قانون (ریگولر انٹرنیشن آف سروس) پنجاب

2018، فی الفور زیر غور لایا جائے۔

ایک وزیر یہ تحریک پیش کریں گے کہ مسودہ قانون (ریگولر ایزیشن آف سروس) پنجاب 2018 منظور کیا جائے۔

4

(بی) آرڈیننس کا ایوان کی میز پر رکھا جانا

آرڈیننس (ترمیم) ریگولیشن) ساؤنڈ سسٹمز پنجاب 2018

ایک وزیر آرڈیننس (ترمیم) ریگولیشن) ساؤنڈ سسٹمز پنجاب 2018 ایوان کی میز پر رکھیں گے۔

(سی) مسودات قانون کا پیش کیا جانا

1- مسودہ قانون (پنجاب ترمیم) دھماکا خیز مواد 2018

ایک وزیر مسودہ قانون (پنجاب ترمیم) دھماکا خیز مواد 2018 پیش کریں گے۔

2- مسودہ قانون تحفظ گواہ پنجاب 2018

ایک وزیر مسودہ قانون تحفظ گواہ پنجاب 2018 پیش کریں گے۔

3- مسودہ قانون (ترمیم) گورنمنٹ سرونٹس ہاؤسنگ فاؤنڈیشن پنجاب 2018

ایک وزیر مسودہ قانون (ترمیم) گورنمنٹ سرونٹس ہاؤسنگ فاؤنڈیشن پنجاب 2018 پیش کریں گے۔



5

## صوبائی اسمبلی پنجاب

### 1- ایوان کے عہدے دار

جناب سپیکر	:	رانا محمد اقبال خان
جناب ڈپٹی سپیکر	:	سردار شیر علی گورچانی
وزیر اعلیٰ	:	میاں محمد شہباز شریف
قائد حزب اختلاف	:	میاں محمود الرشید

### 2- چیئر مینوں کا پینل

1-	ملک محمد وارث کلو، ایم پی اے	پی پی-42
2-	باؤ اختر علی، ایم پی اے	پی پی-144
3-	جناب اعجاز حسین، ایم پی اے	پی پی-15
4-	محترمہ عائشہ جاوید، ایم پی اے	ڈبلیو-317

### 3- کابینہ

1-	راجہ اشفاق سرور	: وزیر محنت و انسانی وسائل
2-	جناب جہانگیر خانزادہ	: امور نوجوانان، کھیلین *
3-	جناب شیر علی خان	: وزیر کاشت و معدنیات، ٹرانسپورٹ *
4-	جناب تنویر اسلم ملک	: وزیر مواصلات و تعمیرات
5-	جناب محمد آصف ملک	: وزیر آثار قدیمہ

- بذریعہ ایس اینڈ جی اے ڈی نوٹیفکیشن نمبر SO(CAB-II)2-10/2013 مورخہ 11-جون 2013ء-29 مئی 2015ء وزراء کو ان کے اپنے محکموں کے علاوہ دیگر محکمہ جات کا اضافی چارج برائے اجلاس (26-اپریل 7-مئی 2018) تفویض کیا گیا۔
- بذریعہ ایس اینڈ جی اے ڈی نوٹیفکیشن نمبر SO(CAB-II)2-10/2013 مورخہ 28-نومبر 2016ء کو سنے وزراء کو محکموں کا چارج دیا گیا اور کچھ وزراء کے محکمے تبدیل کئے گئے۔

## 6

- 6- جناب امانت اللہ خان شادی خیل : وزیر آبپاشی
- 7- رانا ثناء اللہ خان : وزیر قانون و پارلیمانی امور
- 8- لیفٹیننٹ کرنل (ر) سردار محمد ایوب خان : وزیر انسداد دہشت گردی
- 9- محترمہ حمیدہ وحید الدین : وزیر ترقی خواتین
- 10- خواجہ محمد منشاء اللہ بٹ : وزیر لوکل گورنمنٹ و کمیونٹی ڈویلپمنٹ
- 11- خواجہ عمران نذیر : وزیر پرائمری و سیکنڈری ہیلتھ کیئر
- 12- جناب بلال یسین : وزیر خوراک
- 13- میاں مجتبیٰ شجاع الرحمن : وزیر آبکاری و محصولات، اطلاعات و ثقافت\*
- 14- خواجہ سلمان رفیق : وزیر سیشلز ڈیپلٹمنٹ و میڈیکل ایجوکیشن
- 15- رانا مشہود احمد خان : وزیر سکولز ایجوکیشن
- 16- سید زعیم حسین قادری : وزیر اوقاف و مذہبی امور
- 17- شیخ علاؤ الدین : وزیر صنعت، تجارت اور سرمایہ کاری
- 18- سید رضا علی گیلانی : وزیر ہائر ایجوکیشن
- 19- میاں یاور زمان : وزیر جنگلات، جنگلی حیات و ماہی پروری
- 20- محترمہ نغمہ مشتاق : وزیر زکوٰۃ و عشر
- 21- ملک ندیم کامران : وزیر منصوبہ بندی و ترقیات
- 22- میاں عطاء محمد خان مانیکا : وزیر مال
- 23- ڈاکٹر فرخ جاوید : وزیر خواندگی و غیر رسمی بنیادی تعلیم
- 24- جناب محمد نعیم اختر خان بھابھا : وزیر زراعت

- 25- جناب آصف سعید منیس : وزیر لائیو سٹاک و ڈیری ڈویلپمنٹ  
 26- ملک احمد یار ہنجر : وزیر جیل خانہ جات  
 27- سید ہارون احمد سلطان بخاری : وزیر ہاؤسنگ، شہری ترقی اور  
 پبلک ہیلتھ انجینئرنگ

7

- 28- مہراجاز احمد اچلانہ : وزیر ڈیزاسٹر مینجمنٹ  
 29- ملک محمد اقبال چتر : وزیر امداد باہمی  
 30- چودھری محمد شفیق : وزیر خصوصی تعلیم  
 31- محترمہ ذکیہ شاہنواز خان : وزیر تحفظ ماحول  
 32- ڈاکٹر عائشہ غوث پاشا : وزیر خزانہ  
 33- جناب خلیل طاہر سندھو : وزیر انسانی حقوق و اقلیتی امور  
 34- ڈاکٹر ملک مختار احمد بھرتھ : وزیر بہبود آبادی

9

## 4- پارلیمانی سیکرٹریز

- 1- چودھری سرفراز فضل : امور نوجوانان، کھلیں، آثار قدیمہ
- 2- راجہ محمد اولیس خان : زکوٰۃ و عشر
- 3- جناب نذر حسین : قانون و پارلیمانی امور
- 4- صاحبزادہ غلام نظام الدین سیالوی : لائیو سٹاک و ڈیری ڈویلپمنٹ
- 5- جناب کرم الہی بندریال : توانائی
- 6- حاجی محمد الیاس انصاری : سماجی بہبود و بیت المال
- 7- چودھری فقیر حسین ڈوگر : جیل خانہ جات
- 8- میاں طاہر : سیاحت
- 9- جناب محمد ثقلین انور سپرا : اوقاف و مذہبی امور
- 10- جناب امجد علی جاوید : بہبود آبادی
- 11- محترمہ نازیہ راحیل : ریونیو
- 12- جناب عمران خالد بٹ : صنعت، کامرس و سرمایہ کاری
- 13- جناب محمد نواز چوہان : ٹرانسپورٹ
- 14- جناب اکمل سیف چٹھہ : تحفظ ماحول
- 15- چودھری محمد اسد اللہ : خوراک
- 16- نوابزادہ حیدر مہدی : منیجمنٹ اور پرو فیشنل ڈویلپمنٹ
- 17- رانا محمد افضل : داخلہ
- 18- خواجہ محمد وسیم : امداد باہمی

- بذریعہ قانون و پارلیمانی امور گورنمنٹ آف پنجاب نوٹیفکیشن نمبر PA:4-18/1157 مورخہ 17، 23- فروری 2017 پارلیمانی سیکرٹریز مقرر کئے گئے۔

## 10

- 19- لیفٹیننٹ کرنل (ریٹائرڈ) شجاعت احمد خان : ایشمال املاک، پی ڈی ایم اے
- 20- جناب رمضان صدیق بھٹی : لوکل گورنمنٹ و کمیونٹی ڈویلپمنٹ
- 21- جناب محمد حسان ریاض : سپیشلائزڈ ہیلتھ کیئر میڈیکل ایجوکیشن
- 22- چودھری علی اصغر منڈا (ایڈووکیٹ) : ایس اینڈ جی اے ڈی
- 23- جناب سجاد حیدر گجر : ہاؤسنگ، شہری ترقی اور پبلک ہیلتھ انجینئرنگ
- 24- جناب محمد نعیم صفدر انصاری : مواصلات و تعمیرات
- 25- میاں محمد منیر : آبکاری و محصولات
- 26- ملک محمد علی کھوکھر : پرائمری و سیکنڈری ہیلتھ کیئر
- 27- رانا اعجاز احمد نون : زراعت
- 28- جناب احمد خان بلوچ : پبلک پراسیکیوشن
- 29- جناب عامر حیات ہراج : کانکٹی و معدنیات
- 30- رانا باہر حسین : خزانہ
- 31- میاں نوید علی : محنت و انسانی وسائل
- 32- جناب محمود قادر خان : چیف منسٹرا انسپکشن ٹیم
- 33- سردار عاطف حسین خان مزاری : خواندگی و غیر رسمی بنیادی تعلیم
- 34- ملک احمد کریم قسور لنگڑیال : منصوبہ بندی و ترقیات
- 35- سردار عامر طلال گوپانگ : سپیشل ایجوکیشن
- 36- چودھری خالد محمود حجب : آبپاشی

- 37- میاں فدا حسین : جنگلات، جنگلی حیات و مائیں پروری  
 38- چودھری زاہد اکرم : کالونیز  
 39- محترمہ شاہین اشفاق : ترقی خواتین

## 11

- 40- محترمہ مہوش سلطانہ : ہائر ایجوکیشن  
 41- محترمہ جونس زونن جو لیس : سکولز ایجوکیشن  
 42- محترمہ عظمیٰ زاہد بخاری : اطلاعات و ثقافت  
 43- جناب طارق مسیح گل : انسانی حقوق و اقلیتی امور

5- ایڈووکیٹ جنرل

جناب شکیل الرحمان خان

6- ایوان کے افسران

سیکرٹری اسمبلی : رائے ممتاز حسین باہر

ڈائریکٹر جنرل (پارلیمانی امور اینڈ ریسرچ) : جناب عنایت اللہ لک

13

## صوبائی اسمبلی پنجاب

سولہویں اسمبلی کا پینتیسواں اجلاس

جمعرات، 26- اپریل 2018

(یوم الخمیس، 9- شعبان المعظم 1439ھ)

صوبائی اسمبلی پنجاب کا اجلاس اسمبلی چیئرمین، لاہور میں شام 5 بج کر 5 منٹ پر زیر صدارت

جناب سپیکر رانا محمد اقبال خان منعقد ہوا۔

تلاوت قرآن پاک و ترجمہ قاری محمد علی قادری نے پیش کیا۔

اعوذ باللہ من الشیطن الرجیم O

بِسْمِ اللَّهِ الرَّحْمَنِ الرَّحِيمِ O

حَمْدٌ ۝ وَالْكِتَابِ الْمُبِينِ ۝ إِنَّا أَنْزَلْنَاهُ فِي لَيْلَةِ الْمُبْرَكَةِ  
إِنَّا كُنَّا مُنذِرِينَ ۝ فِيهَا يُفْرَقُ كُلُّ أَمْرٍ حَكِيمٍ ۝ أَمْراً  
مَنْ عِنْدَنَا نَاطِقاً لَنَا كُنَّا أُمَّسَلِينَ ۝ رَحْمَةً مِنْ رَبِّكَ طَائِفَةٌ  
هُوَ السَّمِيعُ الْعَلِيمُ ۝ رَبِّ السَّمَوَاتِ وَالْأَرْضِ وَمَا  
بَيْنَهُمَا ۝ إِنْ كُنْتُمْ مُؤْمِنِينَ ۝ لَا إِلَهَ إِلَّا هُوَ يُحْيِي وَيُمِيتُ  
رُكُوعاً وَرَبُّ آيَاتِكُمْ الْآدِلِينَ ۝ بَلْ هُمْ فِي شَكٍّ يَلْعَبُونَ ۝  
فَارْتَقِبْ يَوْمَ تَأْتِي السَّمَاءُ بِدُحَانٍ مُبِينٍ ۝

### سورة الذّٰخٰن 1 تا 10

طہم (1) اس کتاب روشن کی قسم (2) کہ ہم نے اس کو مبارک رات میں نازل فرمایا ہم تو رستہ دکھانے والے ہیں (3) اسی رات میں تمام حکمت کے کام فیصل کئے جاتے ہیں (4) (یعنی) ہمارے ہاں سے حکم ہو کر۔ بے شک ہم ہی (پیغمبر گو) بھیجتے ہیں (5) (یہ) تمہارے پروردگار کی رحمت ہے۔ وہ تو سننے والا جاننے والا ہے (6) آسمانوں اور زمین کا اور جو کچھ ان دونوں میں ہے سب کا مالک۔ بشرطیکہ تم لوگ یقین کرنے والے ہو (7) اس کے سوا کوئی معبود نہیں (وہی) جلاتا ہے اور (وہی) مارتا ہے۔ وہی تمہارا اور تمہارے

پہلے باپ دادا کا پروردگار ہے (8) لیکن یہ لوگ شک میں کھیل رہے ہیں (9) تو اس دن کا انتظار کرو کہ  
آسمان سے صریح دھواں نکلے گا (10)

وما علینا الا الا بلاغہ



نعت رسول مقبول ﷺ جناب عابد رؤف قادری نے پیش کی۔

### نعت رسول مقبول ﷺ

اُٹھا جب بھی دستِ عطا محمدؐ  
 غنی بن گئے گدائے محمدؐ  
 جدھر چشمِ رحمت اٹھائے محمدؐ  
 زمانے کی بگڑی بنائے محمدؐ  
 تمنا یہی ہے یہی آرزو ہے  
 ہمیں بھی مدینے بلائیں محمدؐ  
 یہ اندازِ خیرات ان کا تو دیکھو  
 غلاموں کو سلطان بنائے محمدؐ  
 سر راہ اپنی میں آنکھیں بچھاؤں  
 میرے گھر جو تشریف لائیں محمدؐ

جناب سپیکر: اعوذ باللہ من الشیطن الرجیم۔ بسم اللہ الرحمن الرحیم۔ میں سپیکر ٹری اسمبلی سے کہوں گا کہ وہ پیٹل آف چیئرمین کا اعلان کریں۔

### چیئر مینوں کا پیٹل

سپیکر ٹری اسمبلی بسم اللہ الرحمن الرحیم۔ قواعد انضباط کار صوبائی اسمبلی پنجاب 1997 کے قاعدہ 13 کے تحت جناب سپیکر نے اسمبلی کے موجودہ اجلاس کے لئے مندرجہ ذیل ترتیب سے چار معزز ممبران پر مشتمل پیٹل آف چیئرمین نامزد فرمایا ہے:

1. ملک محمد وارث کلو، ایم پی اے
  2. باؤ اختر علی، ایم پی اے
  3. جناب اعجاز حسین بخاری، ایم پی اے
  4. محترمہ عائشہ جاوید، ایم پی اے
- پی۔ پی۔ 42  
پی۔ پی۔ 144  
پی۔ پی۔ 15  
ڈبلیو۔ 317  
شکریہ

### سوالات

(محکمہ جات صنعت، تجارت و سرمایہ کاری، توانائی اور ترقی خواتین)

نشان زدہ سوالات اور ان کے جوابات

جناب سپیکر: اب وقفہ سوالات شروع ہوتا ہے۔ آج کے ایجنڈے پر محکمہ جات صنعت، تجارت و سرمایہ کاری، انرجی اور ترقی خواتین سے متعلقہ سوالات پوچھے جائیں گے اور ان کے جوابات دیئے جائیں گے۔

قائد حزب اختلاف (میاں محمود الرشید): جناب سپیکر! پوائنٹ آف آرڈر۔

جناب سپیکر: جی، فرمائیں!

قائد حزب اختلاف (میاں محمود الرشید): جناب سپیکر! خواجہ آصف کو اسلام آباد ہائیکورٹ نے تاحیات نااہل قرار دے دیا ہے۔ میں یہ سمجھتا ہوں کہ انہیں وزیر خارجہ کے عہدے سے فی الفور مستعفی

ہو جانا چاہئے اور اگر وہ استعفیٰ نہیں دیتے تو وزیراعظم کو انہیں dismiss کر دینا چاہئے۔ اس فیصلے کے بعد اگر وہ کوئی فرائض سرانجام دیں گے تو اس سے پاکستان کی جگہ ہنسائی ہوگی۔ ایک ایسا شخص جس کے بارے میں عدالت عالیہ یہ کہے کہ وہ صادق اور امین نہیں ہے اور اسے تاحیات نااہل قرار دے دے تو پھر وہ کس طرح سے 20 کروڑ پاکستانی عوام کا بیرون ملک case plead کر سکتا ہے؟ اس لئے میں سمجھتا ہوں کہ خواجہ آصف کو فی الفور اپنے عہدے سے استعفیٰ دے دینا چاہئے۔ اسی طرح جناب احسن اقبال کو بھی مستعفی ہو جانا چاہئے کیونکہ وہ بھی سعودی عرب کے اقامہ ہولڈر ہیں۔

جناب سپیکر: میاں محمود الرشید صاحب! آپ کا پوائنٹ آف آرڈر valid نہیں۔ مہربانی کر کے آپ تشریف رکھیں کیونکہ یہ اس ایوان سے متعلقہ معاملہ نہیں ہے۔

قائد حزب اختلاف (میاں محمود الرشید): جناب سپیکر! اسحاق ڈار، خواجہ آصف اور جناب احسن اقبال یہ تینوں پاکستان کی بدنامی کا باعث بن رہے ہیں۔ میں یہ سمجھتا ہوں کہ عدالت عالیہ کے حکم کے بعد کوئی جواز نہیں رہتا کہ وہ وزارت کے ساتھ چمٹے رہیں۔ اسحاق ڈار صاحب باہر چلے گئے ہیں اور انہوں نے چھٹی لی ہوئی ہے۔

جناب سپیکر! میں یہ سمجھتا ہوں کہ قانون اور اخلاقی لحاظ سے خواجہ آصف کو فی الفور استعفیٰ دے دینا چاہئے اگر وہ استعفیٰ نہیں دیتے تو وزیراعظم کو انہیں اقتدار سے الگ کر دینا چاہئے۔ اچھی روایات قائم رکھی جائیں۔ دھونس، دھاندلی، پسند اور ناپسند کی بنیاد پر ایک نااہل شخص پاکستانی عوام کا case plead کرنے کی بجائے پاکستان کی بدنامی کا باعث بن رہا ہے۔ خواجہ آصف میں اتنی اخلاقی جرأت ہونی چاہئے کہ وہ خود ہی وزارت سے مستعفی ہو جائیں۔

جناب سپیکر: میاں محمود الرشید! ابھی خواجہ آصف صاحب کو appeal کا حق حاصل ہے۔ آپ تشریف رکھیں۔ (قطع کلامیاں)

(اس مرحلہ پر حزب اختلاف کے معزز ممبران اپنی نشستوں پر کھڑے ہو گئے اور

"خواجہ آصف استعفیٰ دو" کی نعرے بازی شروع کر دی)

آپ سب معزز ممبران مہربانی کر کے اپنی نشستوں پر تشریف رکھیں۔ میری بات سنیں۔ Order please. Order in the House. معزز ممبران! یہ وقفہ سوالات ہے اور آپ کے سوالات کے

جوابات ہیں۔ اس ایوان کے جو معزز ممبر نہیں ہیں ان کے بارے میں اس قسم کی بات کرنا مناسب نہیں ہے۔ جناب احسن ریاض فتنانہ آپ کا سوال ہے۔ آپ سوال نمبر بولنے گا۔

(اس مرحلہ پر معزز ممبر ان حزب اختلاف کی طرف سے

خواجہ محمد آصف کے خلاف نعرے بازی)

آپ لوگ تشریف رکھیں۔ آرڈر پلیز، آرڈر پلیز۔ دیکھیں، آپ تقریباً تین سے چار لاکھ افراد کے نمائندے ہیں لہذا آپ مہربانی فرما کر اچھے طریقے سے behave کریں۔ آپ جو بات کر رہے ہیں وہ اس Chair سے متعلقہ نہیں ہے کیونکہ وہ اس ایوان کے ممبر ہی نہیں ہیں۔ جی، احسن ریاض فتنانہ صاحب!

جناب احسن ریاض فتنانہ: جناب سپیکر! سوال نمبر 9172 ہے، جواب پڑھا ہوا تصور کیا جائے۔

جناب سپیکر: جی، جواب پڑھا ہوا تصور کیا جاتا ہے۔

ضلع فیصل آباد میں محکمہ صنعت کے ملازمین،

ادارے اور انڈسٹریل اسٹیٹس سے متعلقہ تفصیلات

\*9172: جناب احسن ریاض فتنانہ: کیا وزیر صنعت، تجارت و سرمایہ کاری ازراہ نوازش بیان فرمائیں گے کہ:

(الف) ضلع فیصل آباد میں محکمہ صنعت کے کتنے ملازمین کام کر رہے ہیں، تفصیل عہدہ، گریڈ وار بتائیں؟

(ب) اس ضلع میں محکمہ کے کتنے ادارے کس کس نام سے کہاں کہاں چل رہے ہیں؟

(ج) اس ضلع میں کون کون سی انڈسٹریل اسٹیٹس ہیں؟

(د) مالی سال 17-2016 کے دوران کتنی رقم اس محکمہ کو فراہم کی گئی ہے اس کی مدد وار تفصیلات بتائیں؟

(ه) اس ضلع میں محکمہ ہذا انڈسٹری مالکان کو کون کون سی سہولیات یا خدمات فراہم کر رہا ہے؟

(و) اس ضلع میں کس جگہ انڈسٹریل اسٹیٹ اور ٹیکنیکل ادارے بنانے کی تجویز حکومت کے زیر غور ہے؟

وزیر صنعت، تجارت و سرمایہ کاری (شیخ علاؤ الدین):

(الف) ضلع فیصل آباد میں محکمہ صنعت کے بیس ملازمین ہیں جن کی تفصیل درج ذیل ہے:

نمبر شمار	عہدہ	گریڈ
1-	ڈسٹرکٹ آفیسر	17
2-	اسسٹنٹ ڈسٹرکٹ آفیسر	17
3-	انسپیکٹر آف بوائٹرز	16
4-	شیو گرافر	15
5-	سینئر کلرک	14
6-	سینئر کلرک	14
7-	سینئر کلرک	14
8-	اسسٹنٹ انڈسٹریل ڈویلپمنٹ آفیسر	11
9-	سٹیٹسٹیکل اسسٹنٹ	11
10-	جونیئر کلرک	11
11-	جونیئر کلرک	11
12-	جونیئر کلرک	11
13-	جونیئر کلرک	11
14-	ڈرائیور	4
15-	نائب قاصد	3
16-	نائب قاصد	2
17-	نائب قاصد	1
18-	نائب قاصد	1
19-	سوپر	1
20-	چوکیدار	1

(ب) اس ضلع میں محکمہ کے دو دفاتر مختلف جگہوں پر کام کر رہے ہیں۔

1. ڈسٹرکٹ آفیسر انڈسٹریز پرائسز اور ان ویپیکشن، بمقام کمشنر آفس فیصل آباد

2. انسپیکٹر آف بوائٹرز فیصل آباد سرکل بمقام پیپلز کالونی فیصل آباد

(ج) اس ضلع میں درج ذیل چار انڈسٹریل اسٹیٹس ہیں۔

1. پنجاب سال انڈسٹریل اسٹیٹ، سرگودھا روڈ، فیصل آباد۔
  2. فیصل آباد انڈسٹریل اسٹیٹ نزد ساہیانوالہ انٹر چینج، تحصیل چک جھمرہ، فیصل آباد۔
  3. ویلیو ایڈیشن سٹی نزد کھڑیا نوالہ چوک، تحصیل چک جھمرہ، فیصل آباد۔
  4. ملت انڈسٹریل اسٹیٹ، ملت روڈ فیصل آباد۔
- (د) مالی سال 17-2016 کے دوران فراہم کردہ رقم سے متعلقہ تفصیلات ایوان کی میز پر رکھ دی گئی ہیں۔
- (ہ) محکمہ صنعت کی حالیہ پالیسی کے تحت انڈسٹری مالکان کو کسی بھی قسم کی صنعت لگانے کے لئے پابندیوں سے مستثنیٰ قرار دیا گیا ہے۔ حالیہ پالیسی کے تحت محکمہ صنعت ایک سہولت کار کا کردار ادا کر رہا ہے جبکہ محکمہ ہذا کے فرائض میں انڈسٹری مالکان کو مفید معلومات فراہم کرنا اور صنعتوں کے فروغ کے لئے ان کی راہنمائی کرنا شامل ہے۔ انڈسٹری مالکان کے مسائل اور ان کے حل کے لئے مثبت تجاویز کو حکومتی سطح تک پہنچانا شامل ہے۔
- (و) فی الحال کوئی نئی انڈسٹری اسٹیٹ بنانے کی تجویز زیر غور نہ ہے۔

جناب سپیکر: کوئی ضمنی سوال ہے؟

جناب احسن ریاض فتنیانہ: جناب سپیکر! میں نے سوال کے جز (ہ) میں پوچھا ہے کہ ضلع فیصل آباد میں چار انڈسٹریل اسٹیٹس ہیں ان کے اندر کیا facilities دی گئی ہیں اور کون کون سی missing facilities ہیں؟

جناب سپیکر: جی، وزیر صنعت، تجارت و سرمایہ کاری!

وزیر صنعت، تجارت و سرمایہ کاری (شیخ علاؤ الدین): جناب سپیکر! معزز ممبر جو detail پوچھ رہے ہیں وہ detail تو جواب میں دی ہوئی ہے۔

جناب احسن ریاض فتنیانہ: جناب سپیکر! اس جواب کے اندر تو کسی بھی facility کا ذکر نہیں ہے۔

جناب سپیکر: جی، وزیر صنعت، تجارت و سرمایہ کاری!

وزیر صنعت، تجارت و سرمایہ کاری (شیخ علاؤ الدین): جناب سپیکر! ساہیانوالہ انڈسٹریل اسٹیٹ میں بجلی اور سوئی گیس مہیا کر دی گئی ہے۔ جن الاٹیوں نے ابھی construction شروع نہیں کی محکمہ نے

انہیں سال 2017 میں notices دیئے کہ آپ construction شروع کر دیں تو وہاں پر کام شروع ہو چکا ہے اور اس وقت اس کے اوپر کوریا اور دیگر ممالک کی سب سے بڑی foreign انوسٹمنٹ آئی ہے۔

جناب احسن ریاض فنیانہ: جناب سپیکر! میں نے سوال یہ پوچھا تھا کہ محکمہ نے وہاں پر water treatment plants لگائے ہیں کیونکہ میرا تعلق ضلع فیصل آباد سے ہے میرے شہر سمندری سے main drain گزرتی ہے تو محکمے کی نااہلی اور water treatment plants نہ لگانے کی وجہ سے میرے حلقے کا ہر تیسرا بندہ میپائٹس کا مریض بن چکا ہوا ہے اس لئے میں جاننا چاہتا ہوں کہ محکمہ نے قانونی طور پر ان انڈسٹریل اسٹیٹس میں کون کون سی سہولیات دینی ہوتی ہیں اور وہاں کون کون سی سہولیات دی گئی ہیں اور کون کون سی نہیں دی گئیں؟

جناب سپیکر: جی، وزیر صنعت، تجارت و سرمایہ کاری!

وزیر صنعت، تجارت و سرمایہ کاری (شیخ علاؤ الدین): جناب سپیکر! وہاں پر انڈسٹریز لگے گی تو water treatment plants چلائیں گے۔ معزز ممبر نے میپائٹس کی جو بات کی ہے اس کی وجہ یہ drain نہیں ہے ایوان میں بیٹھے ہوئے سب معزز ممبران کو پتا ہے کہ دیہاتوں میں جو pumping ہو رہی ہے اور فضلہ زدہ پانی کی وجہ سے میپائٹس کا مرض بڑھ گیا ہے۔ انڈسٹریل اسٹیٹس کے اندر environment کا مسئلہ ہے جہاں تک معزز ممبر کا کہنا ہے کہ انڈسٹریل اسٹیٹ میں treatment plant pollution کی ضرورت ہے یقیناً اس کے اوپر کام شروع ہو چکا ہے اور فاضل ممبر کے علم میں بھی یہ بات ہے کہ ہم نے تمام انڈسٹریل اسٹیٹس کے لئے ہنگامی بنیادوں پر treatment plants pollution لگانے شروع کئے ہیں اور جو individual انڈسٹری treatment plant pollution نہیں لگا رہی وہاں پر حکومت مشترکہ طور پر یہ plant pollution treatment لگا رہی ہے۔

جناب احسن ریاض فنیانہ: جناب سپیکر! وزیر موصوف facilities کے حوالے سے تو مجھے نہیں بتا سکے۔ محکمہ نے جز (ہ) کے جواب میں لکھا ہے کہ:

"محکمہ صنعت کی حالیہ پالیسی کے تحت انڈسٹری مالکان کو کسی بھی قسم کی انڈسٹری لگانے کے لئے پابندیوں سے مستثنیٰ قرار دیا گیا ہے۔"

یعنی کہ کوئی بھی بندہ جا کر انڈسٹریل اسٹیٹ کے اندر انڈسٹری لگا لے وہ environment یا کسی بھی اور قانون کی دھجیاں اڑا سکتا ہے تو کیا محکمہ صنعت کی طرف سے اُس کو ہر طرح کی معافی ہے؟ محکمہ نے کس طرح کا یہ جواب دیا ہے کہ انڈسٹری مالکان ہر طرح کی پابندی سے مستثنیٰ ہیں؟ میرا یہ بھی ضمنی سوال ہے کہ یہ پالیسی کس نے بنائی اور کب بنائی گئی؟

جناب سپیکر: جی، وزیر صنعت، تجارت و سرمایہ کاری!

وزیر صنعت، تجارت و سرمایہ کاری (شیخ علاؤ الدین): جناب سپیکر! میں فاضل ممبر اور اس معزز ایوان کے علم میں لانا چاہتا ہوں کہ 1986 میں industrial revolution لانے کے لئے اور employment کے لئے انڈسٹری ڈیپارٹمنٹ نے ایک open policy دی جس کے تحت حکومت یہ چاہتی تھی اور آج بھی یہی چاہتی ہے کہ maximum انڈسٹری لگے اور لوگوں کو روزگار ملے۔ یہی وجہ ہے کہ 1986 کے بعد انڈسٹری لگی۔ شوگر اور سیمنٹ وغیرہ کی انڈسٹریز کے اوپر پابندی ہے لیکن دوسری انڈسٹریز کو open کیا گیا ہے۔

جناب سپیکر! میں فاضل ممبر کے علم میں لانا چاہتا ہوں کہ جو policy latest industrial آ رہی ہے اُس میں ان چیزوں کا دھیان رکھا گیا ہے۔ 1986 کی انڈسٹری پالیسی کے تحت بھی industrial plan پاس کروانا ضروری ہے۔ تمام بڑے شہروں بشمول لاہور اور فیصل آباد کے اگر آپ master plan پر جائیں تو industrial areas کو باقاعدہ highlight کیا گیا ہے کہ یہ industrial areas ہیں ان industrial areas کے اندر جب plan پاس ہوتا ہے تو اُس کے بعد Environment Department، TEPA اور جتنے بھی متعلقہ محکمہ جات ہوتے ہیں ان سے NOC's لینے ہوتے ہیں اُس کے بعد متعلقہ محکمہ plan issue کرتا ہے اس وقت ہم سے یہ پوچھا جائے کہ اگر ہم نے کوئی غلط NOC دیا ہے، اگر environment نے دیا ہے تو وہ محکمہ جواب دے گا لیکن جہاں تک اس چیز کا تعلق ہے جو فاضل ممبر کہنا چاہتے ہیں کہ Industrial Policy کیا ہے۔ اب Industrial Policy اس لئے آرہی ہے کہ اب industrialization بہت تیزی سے ہو رہی ہے اور اب بڑے یونٹ لگائے جا رہے ہیں۔ اس کے ساتھ ساتھ یہ بھی دیکھ لیجئے کہ اگر Estates Industrial نہیں بنیں گی اور Industry نہیں لگے گی



تو employment کیسے generate ہوگی اور production کیسے آئے گی؟ آپ آبادی کو دیکھیں اس لئے یہ ہمارے لئے ضروری ہے۔

جناب احسن ریاض فنیانہ: جناب سپیکر! میرے خیال میں پنجاب حکومت گڈ گورننس کا نعرہ لگاتی ہے تو منسٹر صاحب نے پول تو خود کھول دیا ہے۔ ہمارے منسٹر صاحب ماشاء اللہ خود بھی ایک Industrialist ہیں۔ 1986 سے اب تک 31 سال ہو گئے ہیں کہ ہم اپنی Industrial Policy نہیں بنا سکے۔ ہمارے ملک کے سابق وزیر اعظم Industrialist، ہمارے صوبہ کے وزیر اعلیٰ Industrialist اور ہمارے Industry Minister بھی Industrialist ہیں پھر بھی 31 سال میں اس ملک کی Industrial Policy نہیں آسکی۔

جناب سپیکر: کیا یہ سوال سے متعلقہ بات ہے؟

جناب احسن ریاض فنیانہ: جناب سپیکر! منسٹر صاحب نے خود own کیا ہے۔ اس ملک کو اتنے Industrialist چلا رہے ہیں اور اس کے باوجود یہ Industrial Policy نہیں لا سکے۔ یہ کیا کمال گڈ گورننس ہے۔

جناب سپیکر: جی، ٹھیک ہے۔ اگلا سوال بھی آپ کا ہے۔

جناب احسن ریاض فنیانہ: جناب سپیکر! سوال نمبر 9205 ہے، جواب پڑھا ہوا تصور کیا جائے۔

جناب سپیکر: جی، جواب پڑھا ہوا تصور کیا جاتا ہے۔

#### محکمہ صنعت کا بجٹ اور میگا پراجیکٹس سے متعلقہ تفصیلات

\*9205: جناب احسن ریاض فنیانہ: کیا وزیر صنعت، تجارت و سرمایہ کاری ازراہ نوازش بیان فرمائیں گے کہ:

(الف) محکمہ صنعت، تجارت و سرمایہ کاری کا مالی سال 2015-16 اور 2016-17 کا بجٹ مدوار کتنا تھا؟

(ب) ان سالوں کے دوران محکمہ صنعت نے کون کون سے میگا پراجیکٹس کس کس جگہ کتنی کتنی مالیت کے شروع کئے؟

(ج) ان میں سے کتنے مکمل ہو چکے ہیں اور کتنے ابھی تک زیر تکمیل ہیں؟

- (د) یہ منصوبے / میگا پراجیکٹ کن کن consultant کی نگرانی میں مکمل ہوئے؟
- (ه) ان consultant کو ان منصوبہ جات کی کتنی فیس ادا کی گئی، تفصیل منصوبہ وار بتائیں؟
- وزیر صنعت، تجارت و سرمایہ کاری (شیخ علاؤ الدین):

(الف) محکمہ صنعت، تجارت و سرمایہ کاری کو مالی سال 2015-16 اور 2016-17 میں مبلغ 3773.658 ملین روپے اور 13145.141 ملین روپے بالترتیب جاری کئے گئے تھے۔ جن کی تفصیل منسلکہ (الف و ب) ایوان کی میز پر رکھ دی گئی ہے۔

(ب) ان سالوں کے دوران محکمہ ہذا نے کوئی میگا پراجیکٹ شروع نہیں کیا۔

(ج) متعلقہ نہ ہے۔

(د) متعلقہ نہ ہے۔

(ه) متعلقہ نہ ہے۔

جناب سپیکر: کوئی ضمنی سوال ہے؟

جناب احسن ریاض فقیانہ: جناب سپیکر! انہوں نے اپنے بجٹ کی تفصیل دی ہے تو میں ان سے یہ پوچھنا چاہوں گا کہ انہوں نے کتنے پیسے 2015-16 اور 2016-17 میں surrender کئے ہیں؟

جناب سپیکر: جی، شیخ صاحب!

وزیر صنعت، تجارت و سرمایہ کاری (شیخ علاؤ الدین): جناب سپیکر! جز (الف) میں جواب دے دیا گیا ہے لیکن فاضل ممبر پوچھنا چاہتے ہیں کہ جو پیسے surrender کئے گئے ہیں تو یہ پہلے دیکھیں کہ مبلغ 3773.658 ملین روپے اور 13145.141 ملین روپے بالترتیب جاری کئے گئے تھے۔ اس میں وہ پیسا بھی شامل ہے جو Industrial Estates کی acquisition اور property وغیرہ acquire کرنے کے لئے بھی دیا گیا ہے تو surrender ہونے کا کہاں سوال آیا ہے؟

جناب احسن ریاض فتیانہ: جناب سپیکر! مجھے جو تفصیل فراہم کی گئی ہے اس میں کچھ جگہوں پر لکھا ہوا ہے کہ اتنے ملین رقم surrendered۔ اس طرح انہوں نے کئی جگہوں پر million hundreds of rupees کی رقم کے لئے surrendered کا لفظ استعمال کیا ہوا ہے۔

جناب سپیکر! میں صرف amount total جاننا چاہتا ہوں جو انہوں نے surrender کی ہے؟ تاکہ ہمیں بھی پتا چلے کہ ہم جو بجٹ پاس کرتے ہیں اور ایک محکمہ کو فنڈز دیتے ہیں۔ اگر ہم اس محکمہ کو زائد فنڈز دیتے ہیں اور وہ surrender کر رہا ہے تو ہم اگلی دفعہ کسی بہتر محکمہ کو وہ فنڈز دے سکیں جو ان کو utilize کر سکے بجائے اس کے کہ پیسے ایک جگہ پر block allocation کی صورت میں پڑے رہیں۔ میں اس وجہ سے بھی جاننا چاہتا ہوں کہ کتنے پیسے surrender ہوئے ہیں۔

وزیر صنعت، تجارت و سرمایہ کاری (شیخ علاؤ الدین): جناب سپیکر! فاضل ممبر کو یہ چاہئے کہ وہ تھوڑا سا آڈٹ پالیسی کو دیکھ لیں۔ اگر 15۔ جون کے بعد کوئی رقم انڈسٹری سمیت کسی بھی محکمہ کے پاس رہ جاتی ہے تو وہ اس کو gallop tender کے تحت کر دیتا ہے تو پھر اپوزیشن یا کوئی بھی اعتراض کرتا ہے کہ یہ haphazard طریقے سے expense بڑھانے کے لئے purchasing کی گئی ہے۔ اگر محکمہ بچت کرتا ہے اور surrender کرتا ہے اور اس کو نئے سال میں پھر استعمال کرتا ہے تو اس میں تو ان کو خوش ہونا چاہئے کہ ہم اپنی عوام کے پیسے کے custodian ہیں۔ اگر یہ رقم surrender ہو رہی ہے تو پھر آگے خرچ بھی ہو رہی ہے۔

جناب احسن ریاض فتیانہ: جناب سپیکر! میرا سوال کچھ اور تھا۔ میرا کہنا یہ تھا کہ اگر محکمہ کی اتنی capacity ہی نہیں تھی، محکمہ کے پاس اتنے projects ہی نہیں تھے کہ وہ اتنے پیسے خرچ کر سکتا تو اس نے اتنے پیسے مانگے ہی کیوں اور لئے کیوں؟ اگر ہم وہی پیسے صحت اور تعلیم کے شعبہ کو دے دیتے اور آنے والی نسل پر لگاتے تو بہتر ہوتا۔ محکمہ انڈسٹری کے اکاؤنٹ میں رقم پڑے رہنے کا کوئی فائدہ نہیں ہوا۔ انہوں نے آخر میں آکر کہہ دیا کہ ہم نے بچت کی ہے۔ میں یہ کہتا ہوں کہ یہ پیسے آپ نے کیوں لئے تھے؟

جناب سپیکر: فتیانہ صاحب! یہ rough estimate ہوتے ہیں کہ اتنا پیسہ خرچ ہو گا اتنا بچے گا اور اس میں اتنی بچت آئے گی۔

جناب احسن ریاض فتیانہ: جناب سپیکر! یہ بچت نہیں تھی بلکہ محکمہ کی capacity نہیں تھی یہ نااہلیت ہے۔

جناب سپیکر: یہ نااہلی نہیں ہے۔

جناب احسن ریاض فتیانہ: جناب سپیکر! انہوں نے مجھے تفصیل میں بتایا ہے کہ ہم نے 2015-16 میں پانچ projects complete کئے ہیں۔ مجھے یہ kindly بتادیں کہ 2015-16 اور 2016-17 کے projects کی cost per project کتنی تھی؟

جناب سپیکر: جی، منسٹر صاحب!

وزیر صنعت، تجارت و سرمایہ کاری (شیخ علاؤ الدین): جناب سپیکر! محترم ممبر نیچے detail دیکھیں ہمارے پانچوں projects کی detail موجود ہے۔ ابھی یہ پوچھنا چاہ رہے ہیں کہ پہلے اخراجات کتنے ہوئے ہیں۔

جناب احسن ریاض فتیانہ: جناب سپیکر! میں یہ پوچھ رہا ہوں کہ انہوں نے جو projects پورے کئے ہیں تو یہ بتادیں کہ ہر پراجیکٹ پر کتنی cost آئی ہے؟

وزیر صنعت، تجارت و سرمایہ کاری (شیخ علاؤ الدین): جناب سپیکر! آپ دیکھیں کہ 3773 ملین استعمال کئے۔

جناب احسن ریاض فتیانہ: جناب سپیکر! منسٹر صاحب cost per project بتادیں۔

وزیر صنعت، تجارت و سرمایہ کاری (شیخ علاؤ الدین): جناب سپیکر! اگر فاضل ممبر علیحدہ علیحدہ cost پوچھنا چاہتے ہیں تو اس کے لئے یہ علیحدہ بات کریں۔ ہم نے پوری cost بتادی ہے کہ اتنے پیسے خرچ ہوئے ہیں۔

جناب احسن ریاض فنیانہ: جناب سپیکر! اگر میں کہیں پر پیسے خرچ کر کے آتا ہوں تو کیا مجھے پتا نہیں ہو گا کہ میں نے کس کس چیز پر کتنے پیسے خرچ کئے ہیں۔ مجھے یہ معلوم نہیں تھا کہ کتنے projects ہیں۔ یہاں محکمہ نے بتایا کہ ہم نے اتنے projects کئے ہیں۔ میں نے پوچھا ہے کہ آپ نے 13- ارب روپے میں یہ projects کئے ہیں تو کتنی رقم کس پر اجیکٹ پر لگی ہے تو یہ ایک جائز سوال ہے۔ یہ مجھے cost per project بتادیں۔

وزیر صنعت، تجارت و سرمایہ کاری (شیخ علاؤ الدین): جناب سپیکر! یہ جو cost علیحدہ علیحدہ مانگنا چاہ رہے ہیں تو اس کے لئے یہ مجھے ٹائم دیں میں اس کی تفصیل اپنے محکمہ سے لوں گا۔ انہوں نے اپنے سوال میں بالکل علیحدہ علیحدہ نہیں پوچھا۔

جناب احسن ریاض فنیانہ: جناب سپیکر! آپ سوال کے جز (ب) کو پڑھیں اس میں لکھا ہے کہ ان سالوں کے دوران محکمہ صنعت نے کون کون سے میگا پراجیکٹس کس کس جگہ کتنی کتنی مالیت کے شروع کئے؟ میں نے مالیت تو پوچھی ہے۔

جناب سپیکر: جی، انہوں نے جز (ب) میں پوچھا ہے کہ ان سالوں کے دوران محکمہ صنعت نے کون کون سے میگا پراجیکٹس کس کس جگہ کتنی کتنی مالیت کے شروع کئے؟۔ یہ سوال واضح ہے۔

وزیر صنعت، تجارت و سرمایہ کاری (شیخ علاؤ الدین): جناب والا! جز (ب) میں جو بات ہے اسے دیکھ لیں۔ اس میں ہم نے یہ کہا ہے کہ محکمہ نے ان سالوں کے دوران کوئی میگا پراجیکٹ شروع نہیں کیا۔ اس کا مقصد یہ ہوا کہ یہ brought forward project کی بات ہم کر رہے ہیں جو پچھلے projects آرہے ہیں۔

جناب احسن ریاض فنیانہ: جناب سپیکر! اس سوال کا جز (الف) یہ ہے کہ محکمہ صنعت، تجارت و سرمایہ کاری کا مالی سال 2015-16 اور 2016-17 کا بجٹ مد وار کتنا تھا؟ اس کے جواب میں انہوں نے لکھا کہ محکمہ صنعت، تجارت و سرمایہ کاری کو مالی سال 2015-16 اور 2016-17 میں مبلغ 3773.658 ملین روپے اور 13145.141 ملین روپے بالترتیب جاری کئے گئے تھے۔ جن کی تفصیل منسلک (الف و ب) ایوان کی میز پر رکھ دی گئی ہے۔

وزیر صنعت، تجارت و سرمایہ کاری (شیخ علاؤ الدین): جناب سپیکر! فاضل ممبر جز (ب) سے پھر جز (الف) پر چلے گئے ہیں حالانکہ جز (الف) کی بات نہیں ہو رہی۔

جناب احسن ریاض فنیانہ: جناب سپیکر! میں ان کو سوال پڑھ کر سنا رہا ہوں۔ مجھے انہوں نے جز (الف) کے جواب میں یہ detail لکھ کر دے دی جس میں انہوں نے لکھا کہ ہم نے ان سالوں میں فلاں فلاں پراجیکٹ مکمل کئے۔ اب بتائیں کہ انہوں نے جو پراجیکٹ مکمل کئے ہیں اس حوالے سے یہ پوچھ رہا ہوں کہ کتنے کتنے میں مکمل کئے؟ میرے خیال میں یہ عوام کا پیسا استعمال ہوا ہے اس لئے ہم سب کو پوچھنے کا حق ہے۔ ہمارے ماشاء اللہ منسٹر انڈسٹری انتہائی سینئر سیاستدان ہیں، اس یوان کے بارہا ممبران میں سے one of the most experienced اور پرانے ممبر ہیں جو منسٹر بننے سے پہلے سوالات اور تحریک کے اوپر سب سے اچھا کردار ادا کرتے رہے ہیں لہذا ان کو میرے خیال میں سب سے بہتر تیاری ہونی چاہئے تھی کہ کس قسم کے سوالات آسکتے ہیں۔ ان کے سامنے مجھے یہ detail بھیجی گئی ہے اس لئے ان کو سینئر سیاستدان ہوتے ہوئے اس کا پتا ہونا چاہئے۔

وزیر صنعت، تجارت و سرمایہ کاری (شیخ علاؤ الدین): جناب سپیکر! بات یہ ہے کہ میرے خیال میں الفاظیت کی ضرورت نہیں ہے۔ آپ جز (ب) کو خود پڑھ لیجئے کہ اس میں محترم کیا کہتے ہیں؟ یہ جز (ب) میں کہتے ہیں کہ سالوں کے دوران محکمہ صنعت نے کون کون سے میگا پراجیکٹ کس کس جگہ کتنی مالیت کے شروع کئے جس کا جواب دیکھیں کہ اس دوران محکمہ نے کوئی پراجیکٹ شروع نہیں کیا۔ فاضل ممبر کو یہ سمجھ نہیں آرہی کہ جو ongoing سکیمیں ہوتی ہیں یا forward brought projects ہوتے ہیں وہ پچھلے سالوں میں fall کرتے ہیں۔

جناب سپیکر! انہوں نے جز (ب) میں پوچھا ہے کہ کون سے پراجیکٹ شروع کئے ہیں جس پر ہم نے کہا کہ کوئی شروع نہیں کئے۔ ہم پچھلی completion کی طرف جا رہے تھے۔ اب یہ اس کو گھما رہے ہیں اور جز (الف) کے ساتھ پڑھنا چاہ رہے ہیں تو یہ کیسے ہو سکتا ہے؟

جناب احسن ریاض فنیانہ: جناب سپیکر! یہ جز (ب) کو چھوڑ کر مجھے جز (الف) پر ہی جواب دے دیں۔ انہوں نے 2015-16 میں پانچ سکیمیں دیں اور 2016-17 میں 17 سکیمیں دیں ان کے بارے میں

ہی بتادیں باقی اگلی سب چھوڑ دیں۔ انہوں نے مجھے 2015-16 اور 2016-17 کی جو سکیمیں لکھ کر دی ہیں مجھے اُن کی cost دے دیں۔ یہ پراجیکٹ انہوں نے ہی مجھے لکھ کر دیئے ہیں۔

وزیر صنعت، تجارت و سرمایہ کاری (شیخ علاؤ الدین): جناب سپیکر! 2015-16 کے اندر جو فنڈز استعمال کئے وہ دیکھیں کہ اس میں کیا لکھا ہوا ہے؟

جناب احسن ریاض فتنیانہ: جناب سپیکر! میرا ان سے یہ کہنا ہے کہ۔۔۔

وزیر صنعت، تجارت و سرمایہ کاری (شیخ علاؤ الدین): جناب سپیکر! میری بات سنیں، میں عرض کرتا ہوں۔ فاضل ممبر کو یہ دیکھنا چاہئے کہ جو فنڈز ہم نے استعمال کئے وہ کہاں لگے؟ یہ فنڈز انہی projects پر لگے جس پر فاضل رکن پوچھنا چاہ رہے ہیں۔

جناب احسن ریاض فتنیانہ: جناب سپیکر! کس پراجیکٹ میں کتنے لگے ہیں؟

وزیر صنعت، تجارت و سرمایہ کاری (شیخ علاؤ الدین): جناب سپیکر! اگر علیحدہ علیحدہ پوچھیں گے تو ان کو چاہئے کہ علیحدہ علیحدہ بات کریں کہ فلاں پراجیکٹ یا فلاں جگہ پر کتنا پیسہ لگا، یہ اس بات کی طرف جائیں اگر جز (ب) کے اندر یہ کہتے ہیں کہ کون کون سے میگا پراجیکٹس شروع کئے جس کا ہم نے بڑا سادہ جواب دیا کہ ہم نے کوئی پراجیکٹ شروع نہیں کئے۔ جب ہم نے پراجیکٹ شروع ہی نہیں کئے تو ہم جواب کس چیز کا دیں؟

جناب سپیکر: یہ on going سکیمیں ہیں۔

وزیر صنعت، تجارت و سرمایہ کاری (شیخ علاؤ الدین): جناب سپیکر! یہ ongoing اور brought forward projects ہیں۔

جناب احسن ریاض فتنیانہ: جناب سپیکر! with all due respect منسٹر صاحب بہت سینئر ہیں جن کے ساتھ میں الفاظ کے ہیر پھیر میں بالکل بھی نہیں جیت سکتا۔ میری اس میں مؤدبانہ request ہے جو میں پڑھ کر سناتا ہوں کہ 2015-16 میں شامل کل منصوبے 15 اور 2015-16 میں مندرجہ ذیل پانچ منصوبے مکمل ہوئے۔

1. Customized Lending for Metal Works at Kot Abdul Malik.

2. Empowerment of Female Artisans at DG Khan and Rajanpur.
3. Empowering the Artisans of Bahawalpur and Cholistan.
4. Diagnostic Study of Industrial and Handicrafts Clusters in Punjab.
5. Preservation of Gazette through Digitalization.

یہ بہت گندی writing ہے جو اس طرح پڑھا نہیں جا رہا۔ انہوں نے جو پانچ سکیموں کے بارے میں لکھ کر بتایا کہ 15 چل رہی تھیں اور پانچ مکمل کی ہیں۔۔۔

جناب سپیکر: یہ گندی writing ہے تو پھر پڑھتے کیسے رہے ہیں؟ اس writing کو گندا بھی کہتے ہیں اور پڑھ بھی رہے ہیں۔

جناب احسن ریاض فنیانہ: جناب سپیکر! میں یہی پوچھ رہا ہوں کہ انہوں نے پانچ سکیمیں مکمل کی ہیں بالفرض ایک سکیم 100 روپے، دوسری 200 روپے اور تیسری ایک ہزار روپے میں ہوئی ہوگی تو مجھے یہی بتادیں کہ 3773 ملین یعنی 3.7- ارب روپوں میں سے کتنے پیسے کس مد میں خرچ کئے ہیں؟ جناب سپیکر: شیخ صاحب! کیا آپ کے پاس یہ تفصیل موجود نہیں ہے؟

وزیر صنعت، تجارت و سرمایہ کاری (شیخ علاؤ الدین): جناب سپیکر! میں آپ سے عرض یہ کرنا اور بتانا چاہ رہا ہوں کہ جو expense ہم نے یہاں دیا ہے وہ موجود ہے اور ان کو details بھی دی گئی ہیں۔ یہ ہر ایک کا علیحدہ علیحدہ پوچھ رہے ہیں وہ تفصیل بھی ان کے پاس موجود ہے۔ جب یہ تفصیل میں مزید جائیں گے تو پھر کہیں گے کہ بتائیں کہ بجلی کے کتنے پیسے لگے، فلاں میں کتنے لگے جو لمبی بات نکل جائے گی۔ ان کے پاس جواب میں ترقیاتی بجٹ 2015-16 کی تفصیل موجود ہے۔

جناب احسن ریاض فنیانہ: جناب سپیکر! منسٹر صاحب کے پاس جواب نہیں ہے یا نہیں دے پارہے تو انہیں کہیں کہ کل دے دیں۔



وزیر صنعت، تجارت و سرمایہ کاری (شیخ علاؤ الدین): جناب سپیکر! میں جواب کیوں نہیں دے سکتا؟ یہ جواب آپ کے پاس موجود ہے۔ اگر آپ اپنے سوال تک محدود رہیں تو میں نے اس کا جواب دے دیا ہے۔ جتنا سوال ہے اتنا ہی میں جواب دوں گا۔

جناب احسن ریاض فنیانہ: جناب سپیکر! ہمارے منسٹر صاحب ماشاء اللہ انڈسٹریسٹ ہیں، پڑھے لکھے آدمی ہیں اور کاروبار کو بہت اچھے طریقے سے جانتے ہیں۔ انہوں نے اگر کوئی بھی گاڑی لی ہے تو اس کے مختلف parts آتے ہیں اس لئے ہر part کا علیحدہ ریٹ ہوتا ہے۔ اسی طرح انہوں نے علیحدہ پراجیکٹس کئے ہیں تو ریٹ بھی علیحدہ ہوں گے۔

وزیر صنعت، تجارت و سرمایہ کاری (شیخ علاؤ الدین): جناب سپیکر! اب انہوں نے گاڑی کے ٹائروں کی طرف چلے جانا ہے۔

جناب احسن ریاض فنیانہ: جناب سپیکر! یہ project wise cost دے دیں۔

وزیر صنعت، تجارت و سرمایہ کاری (شیخ علاؤ الدین): جناب سپیکر! ان کے پاس تفصیل موجود ہے اور ان کو بھی پتا ہے کہ میں نے تفصیل کے ساتھ جواب دے دیا ہوا ہے۔

جناب سپیکر: جی، اُن کو ساری بات کا پتا ہے۔ اگلا سوال بھی جناب احسن ریاض فنیانہ کا ہے۔

وزیر صنعت، تجارت و سرمایہ کاری (شیخ علاؤ الدین): جناب سپیکر! آج احسن ڈے ہے۔

جناب سپیکر: جی، فنیانہ صاحب!

جناب احسن ریاض فنیانہ: جناب سپیکر! سوال نمبر 9206 ہے، جواب پڑھا ہوا تصور کیا جائے۔

جناب سپیکر: جی، جواب پڑھا ہوا تصور کیا جاتا ہے۔

لاہور شہر میں انڈسٹریل اسٹیٹس اور شہری آبادی سے انڈسٹری کا انخلاء و دیگر تفصیلات

\*9206: جناب احسن ریاض فنیانہ: کیا وزیر صنعت، تجارت و سرمایہ کاری ازراہ نوازش بیان فرمائیں

گے کہ:

- (الف) لاہور میں کتنی انڈسٹریل اسٹیٹس کس کس جگہ ہیں یہ انڈسٹریل اسٹیٹس کب قائم کی گئی تھیں؟
- (ب) کون کونسی انڈسٹریل اسٹیٹس شہری آبادی کے اندر آگئی ہیں؟
- (ج) اس وقت لاہور شہر کی کس کس آبادی میں لوگوں نے غیر قانونی طور پر اپنے گھروں میں چھوٹی/بڑی صنعتیں/کارخانے قائم کر رکھے ہیں؟
- (د) محکمہ نے سال 16-2015 اور 17-2016 کے دوران ان غیر قانونی انڈسٹری/کارخانہ جات کے خلاف کیا ایکشن لیا ہے؟
- (ہ) ان سالوں کے دوران کتنی انڈسٹری کو محکمہ نے شہری آبادی سے باہر منتقل کروایا؟ وزیر صنعت، تجارت و سرمایہ کاری (شیخ علاؤ الدین):
- (الف) انڈسٹریل اسٹیٹس کا ڈائریکٹر جنرل کے آفس سے کوئی تعلق نہ ہے۔ تاہم ہماری معلومات کے مطابق لاہور میں کل تین انڈسٹریل اسٹیٹس قائم ہیں۔

❖ قائد اعظم انڈسٹریل اسٹیٹس ٹاؤن شپ لاہور 1965

❖ پنجاب سماں انڈسٹریل اسٹیٹس کوٹ لکھپت لاہور 1965

❖ سندر انڈسٹریل اسٹیٹس 2005

- مزید یہ کہ سندر انڈسٹریل اسٹیٹس اور قائد اعظم انڈسٹریل اسٹیٹس ٹاؤن شپ پنجاب انڈسٹریل اسٹیٹس ڈویلپمنٹ اینڈ مینجمنٹ کمپنی کے زیر کنٹرول ہیں جبکہ سماں انڈسٹریل اسٹیٹس کوٹ لکھپت پنجاب سماں انڈسٹریز کارپوریشن (PSIC) کے زیر کنٹرول ہیں۔
- (ب) قائد اعظم انڈسٹریل اسٹیٹس ٹاؤن شپ اور سماں انڈسٹریل اسٹیٹس کوٹ لکھپت کے گرد و نواح شہری آبادی قائم ہو چکی ہے جبکہ سندر انڈسٹریل اسٹیٹس ابھی شہر سے باہر ہے۔
- (ج، د) کھاڑک ملتان روڈ لاہور کے حادثہ کے بعد گورنمنٹ آف پنجاب نے محکمہ ماحولیات میں ایک پرائونشل کمیٹی قائم کی۔ اس کمیٹی نے لاہور کے رہائشی علاقوں میں واقع انڈسٹریز/کارخانہ

جات کا سروے کرنے کا فیصلہ کیا۔ سروے کے لئے محکمہ لوکل گورنمنٹ، محکمہ تحفظ ماحول، محکمہ سول ڈیفنس لاہور، ڈویلپمنٹ اتھارٹی اور ضلعی حکومت لاہور کی رپورٹ کے مطابق ریسکیو 1122 کے افسران پر مشتمل ٹیموں نے ستمبر 2012 میں سروے مکمل کیا اور 2107 کارخانہ جات لاہور کے رہائشی علاقہ جات راوی ٹاؤن، داتا گنج بخش ٹاؤن، شالامار ٹاؤن، گلبرگ ٹاؤن، سمن آباد ٹاؤن اور واہگہ ٹاؤن میں لگائے گئے تھے۔ یہ صنعتیں جوتے پلاسٹک PVC کیمیکل ربڑ انجینئرنگ اور ٹیکسٹائل کے متعلقہ ہیں۔ یہ رپورٹ سٹی ڈسٹرکٹ گورنمنٹ نے 10-01-2015 کو پراونشل کمیٹی کے سامنے پیش کی۔ کمیٹی نے 17 صنعتی یونٹوں جن کا رسک انڈیکس 80 سے زائد ہے کے خلاف کارروائی کا حکم دیا اور ان 17 صنعتوں کو لاہور کے رہائشی علاقہ سے باہر منتقل کروایا۔

(ہ) ضلعی حکومت لاہور نے 16-2015 اور 17-2016 کے دوران 17 انڈسٹریل یونٹس کو مناسب حفاظتی انتظامات نہ ہونے کی بنیاد پر آبادی سے باہر منتقل کروایا۔ جس کی کاپی ایوان کی میز پر رکھ دی گئی ہے۔

جناب سپیکر: کوئی ضمنی سوال ہے؟

جناب احسن ریاض فنیانہ: جناب سپیکر! میں اس کے جواب پر satisfy ہوں اس لئے کوئی ضمنی سوال نہیں ہے۔

جناب سپیکر: شکریہ۔ فنیانہ صاحب! اگلا سوال بھی آپ کا ہے۔

جناب احسن ریاض فنیانہ: جناب سپیکر! سوال نمبر 9207 ہے، جواب پڑھا ہوا تصور کیا جائے۔

جناب سپیکر: جی، جواب پڑھا ہوا تصور کیا جاتا ہے۔

لاہور اور فیصل آباد میں ٹیوٹا کے ادارے و دیگر تفصیلات

\*9207: جناب احسن ریاض فنیانہ: کیا وزیر صنعت، تجارت و سرمایہ کاری ازراہ نوازش بیان فرمائیں گے کہ:-

(الف) ٹیوٹا کے تحت صوبہ بھر میں کتنے ادارے قائم ہیں؟

- (ب) لاہور اور فیصل آباد میں قائم اداروں کے نام اور جگہ نیز یہ کب قائم کئے گئے تھے؟
- (ج) ان شہروں کے اداروں کے سال 16-2015 اور 17-2016 کے اخراجات مدوار بتائیں؟
- (د) ان اداروں میں اس وقت کتنے طالب علم زیر تعلیم ہیں ان کی تفصیل ادارہ وار بتائیں؟
- (ہ) ان اداروں کے ملازمین کو حکومت کی طرف سے کون کون سی مراعات حاصل ہیں؟
- (و) ان اداروں کے کتنے ملازمین ڈیپوٹیشن پر کس کس جگہ تعینات ہیں اور ان کو ڈیپوٹیشن پر تعینات کرنے کی وجوہات کیا ہیں؟

وزیر صنعت، تجارت و سرمایہ کاری (شیخ علاؤ الدین):

- (الف) ٹیوٹا کے زیر اہتمام صوبہ بھر میں 397 ادارے کام کر رہے ہیں۔
- (ب) لاہور شہر میں ٹیوٹا کے زیر اہتمام 27 ادارے جبکہ فیصل آباد شہر میں 13 ادارے ہیں۔ قائم اداروں کے نام، جگہ اور یہ ادارے کب قائم ہوئے تفصیل ضمیمہ (الف وب) ایوان کی میز پر رکھ دی گئی ہے۔
- (ج) لاہور اور فیصل آباد کے شہروں میں قائم اداروں کے سال 16-2015 اور 17-2016 کے اخراجات کی تفصیل ایوان کی میز پر رکھ دی گئی ہے۔ ضمیمہ (ج دد) ایوان کی میز پر رکھ دی گئی ہے۔
- (د) ٹیوٹا کے زیر اہتمام لاہور اور فیصل آباد کے شہروں میں زیر تعلیم طالب علموں کی تفصیل ضمیمہ (ح اور خ) ایوان کی میز پر رکھ دی گئی ہے۔
- (ہ) گورنمنٹ آف پنجاب کے رولز کے مطابق ان اداروں کے تمام ملازمین کو تنخواہ و دیگر الاؤنس میڈیکل، کنونینس، ہاؤس رینٹ، ایڈہاک ریلیف دیئے جاتے ہیں تفصیل ضمیمہ (ف) ایوان کی میز پر رکھ دی گئی ہے۔ مزید ان ملازمین کو ہسپتالوں میں علاج کی سہولت بھی میسر ہے۔
- (و) لاہور اور فیصل آباد سے تین ملازمین ڈیپوٹیشن پر مختلف محکموں میں کام کر رہے ہیں تفصیل ضمیمہ (ق) ایوان کی میز پر رکھ دی گئی ہے۔

جناب سپیکر: کوئی ضمنی سوال ہے؟

جناب احسن ریاض فنیانہ: جناب سپیکر! میں نے سوال کیا تھا کہ ان اداروں کے کتنے ملازمین ڈیپوٹیشن پر کہاں کہاں تعینات ہیں تو اس کے آخری حصہ میں محکمہ کی طرف سے مجھے جواب میں تین افسران کا نام دیا گیا ہے۔

جناب سپیکر! میں یہ پوچھنا چاہوں گا کہ وہ کب سے وہاں تعینات ہیں، کس کے کہنے پر تعینات ہیں اور کس کی approval پر وہاں گئے ہیں؟

جناب سپیکر: شیخ صاحب! وہ جز (و) کا جواب پوچھ رہے ہیں۔

وزیر صنعت، تجارت و سرمایہ کاری (شیخ علاؤ الدین): جناب سپیکر! یہ سوال نمبر کیا ہے؟

جناب سپیکر: سوال نمبر 9207 ہے۔

جناب احسن ریاض فنیانہ: جناب سپیکر! یہ سوال 9207 ہے اور آخری حصہ میں تین افسران محمد اسماعیل، سید تنویر حیدر اور مسٹر خرم کو ڈیپوٹیشن پر بھیجا گیا ہے۔

وزیر صنعت، تجارت و سرمایہ کاری (شیخ علاؤ الدین): جناب سپیکر! انہوں نے سوال کیا کیا ہے؟

جناب احسن ریاض فنیانہ: جناب سپیکر! تین افسران جو یہاں سے ڈیپوٹیشن پر گئے ہیں یہ کیوں گئے ہیں، کب سے گئے ہیں، کس نے approval دی ہے اور ان کی واپسی کب تک ہے؟

وزیر صنعت، تجارت و سرمایہ کاری (شیخ علاؤ الدین): جناب سپیکر! جہاں تک approval کا تعلق ہے تو اتھارٹی نے اس کی approval دی ہے اور جہاں تک اس بات کا تعلق ہے کہ یہ کون سے محکمہ سے آئے ہیں۔۔۔

جناب احسن ریاض فنیانہ: جناب سپیکر! یہ محکمہ صنعت سے ڈیپوٹیشن پر باہر گئے ہیں۔ میں پوچھنا چاہ رہا ہوں کہ ان اداروں کے کتنے ملازمین ڈیپوٹیشن پر کس کس جگہ تعینات ہیں اور ان کو ڈیپوٹیشن پر تعینات کرنے کی وجوہات کیا ہیں؟

وزیر صنعت، تجارت و سرمایہ کاری (شیخ علاؤ الدین): جناب سپیکر! وجوہات یہ ہیں کہ محکمہ کی نظر میں یہ competent لوگ ہیں اس لئے ان کو لگایا گیا ہے۔

جناب احسن ریاض فتیانہ: جناب سپیکر! کیا محکمہ صنعت میں یہ لوگ competent نہیں تھے جو دوسروں کو دے دیئے؟

وزیر صنعت، تجارت و سرمایہ کاری (شیخ علاؤ الدین): جناب سپیکر! ہمارے پاس جتنے لوگ ہیں وہ سارے competent ہیں اور انہی میں سے ہم نے آگے دیئے ہیں؟

جناب احسن ریاض فتیانہ: جناب سپیکر! یہ افسران کب دیئے تھے، کس وجہ سے دیئے تھے، کس نے approval دی تھی اور کیا انہیں واپس لینے کا ارادہ رکھتے ہیں یا نہیں؟

وزیر صنعت، تجارت و سرمایہ کاری (شیخ علاؤ الدین): جناب سپیکر! ہمارا سیکرٹری انڈسٹری اس کی اتھارٹی ہے۔ اگر ٹیوٹا کسی بھی شخص کو ہمارے ڈیپارٹمنٹ سے لینا چاہتا ہے تو وہ باقاعدہ move کرتا ہے کہ یہ آدمی ہمیں چاہئے۔ اگر محکمہ وہ آدمی ڈیپوٹیشن پر دینا چاہتا ہے یا وہ آدمی جس کو بھیجنے سے ہمیں کوئی حرج نہیں ہوتا تو ہم بھیج دیتے ہیں۔ چونکہ ٹیوٹا ہمارے محکمے کا ہی حصہ ہے تو ہم نے اُس کو بھی دیکھنا ہے، PBIT, PIEDMC and FIEDMC کو بھی دیکھنا ہے۔ ہمارے محکمے میں جو بھی اچھے لوگ ہیں اور اگر ہمارا محکمہ اُن کے بغیر چل سکتا ہے تو ہم ڈیپوٹیشن پر دے دیتے ہیں اور اسی طرح لوگ واپس بھی آجاتے ہیں۔

جناب احسن ریاض فتیانہ: جناب سپیکر! میں نے پوچھا ہے کہ یہ کب گئے تھے، کیوں گئے تھے اور کس نے بھیجے تھے؟

جناب سپیکر: کیا آپ نے نام لکھے ہوئے ہیں؟

جناب احسن ریاض فتیانہ: جناب سپیکر! میں اپنا سٹاف ممبر تو کسی کو بھی نہیں دینا چاہوں گا جو competent ہے لیکن ناکارہ سٹاف ممبر ہو تو وہ میں ضرور آگے کسی کو دے دوں۔ مجھے نہیں سمجھ آتی کہ محکمہ اتنا دیا لو کیوں ہے کہ اس نے اپنے competent officers دوسروں کو بانٹ دیئے ہیں؟ کب بانٹے ہیں، کس نے approval دی اور کیا یہ واپس لینے کا ارادہ رکھتے ہیں؟

جناب سپیکر: جی، منسٹر صاحب! یہ تین آدمیوں کے بارے میں پوچھ رہے ہیں۔

وزیر صنعت، تجارت و سرمایہ کاری (شیخ علاؤ الدین): جناب سپیکر! میں یہی آپ سے عرض کر رہا ہوں کہ یہ ایک ایڈیشنل بات ہے لیکن میں عرض کر دیتا ہوں کہ تیمور حیدر 4- مارچ 2016 سے، کامران مرید 28- ستمبر سے اور اسماعیل صاحب 2014 سے ہیں۔

جناب احسن ریاض فنیانہ: جناب سپیکر! جہاں تک میرے علم میں ہے کہ سپریم کورٹ کی اس حوالے سے بڑی clear cut ruling ہے کہ ڈیپوٹیشن پر کوئی جائے گا اور نہ ہی کوئی آئے گا لیکن اس کے باوجود یہ لوگ ڈیپوٹیشن پر کیوں ہیں اور کیا محکمہ انہیں واپس لینے کا ارادہ رکھتا ہے یا نہیں؟  
جناب سپیکر: جی، منسٹر صاحب!

وزیر صنعت، تجارت و سرمایہ کاری (شیخ علاؤ الدین): جناب سپیکر! جہاں تک سپریم کورٹ کی judgment کا تعلق ہے تو اگر فاضل ممبر کے علم میں ہے کہ کوئی افسر ڈیپوٹیشن پر ہے تو مجھے یہ بتائیں۔

جناب سپیکر! دوسری بات یہ ہے کہ ہم نے اپنے محکموں کے اندر ہی انہیں اٹھا کر ایک سے دوسری جگہ تعینات کیا ہے۔ کسی کو فوڈ میں نہیں بھیج دیا یا ایجوکیشن میں نہیں بھیج دیا بلکہ اپنے محکمہ کے ماتحت ہی رکھا ہے اور مجھے فاضل ممبر سپریم کورٹ کی ڈیپوٹیشن کے حوالے سے ruling دکھادیں۔

جناب احسن ریاض فنیانہ: جناب سپیکر! اگرچہ پرانی ruling ہے لیکن میں لے آؤں تو اس کے باوجود محکمہ نے اس قانون کو توڑا ہوا ہے اور سپریم کورٹ کی ruling کے بعد اگر یہ ڈیپوٹیشن پر تعیناتیاں ہوئی ہیں تو کیا وزیر موصوف commit کرتے ہیں کہ جن افسران نے approval دی ہے ان کے خلاف کوئی سزا یا محکمانہ کارروائی ہوگی؟

جناب سپیکر: جی، منسٹر صاحب!

وزیر صنعت، تجارت و سرمایہ کاری (شیخ علاؤ الدین): جناب سپیکر! بات یہ ہے کہ پہلے وہ ruling تو لائیں اور فاضل ممبر کو چاہئے کہ وہ ruling لائیں جس کے تحت میں اپنے محکمہ سے پوچھوں گا۔

جناب احسن ریاض فنیانہ: جناب سپیکر! وزیر موصوف پہلے commitment دیں۔

وزیر صنعت، تجارت و سرمایہ کاری (شیخ علاؤ الدین): جناب سپیکر! نہیں۔ یہ نہیں ہو سکتا۔

جناب سپیکر: نہیں، منسٹر صاحب ایسے commitment نہیں دے سکتے۔

جناب احسن ریاض فنیانہ: جناب سپیکر! وزیر موصوف commitment دیں۔  
 جناب سپیکر: نہیں، آپ commitment کی بات چھوڑیں اور اپنے سوال پر آئیں۔  
 جناب احسن ریاض فنیانہ: جناب سپیکر! ان کے محکمہ نے قانون کی دھجیاں اڑاتے ہوئے سپریم کورٹ کے تقدس کو پامال کیا اور ڈیپوٹیشن پر افسران کی تعیناتی کی۔  
 جناب سپیکر: جی، نہیں۔ ایسی کوئی بات نہیں ہے۔  
 وزیر صنعت، تجارت و سرمایہ کاری (شیخ علاؤ الدین): جناب سپیکر! ایسی کوئی ruling نہیں ہے اور فاضل ممبر کو چاہئے کہ وہ سپریم کورٹ کی ruling لائیں اور اس کے بعد اس کی interpretation بھی لیں۔ میں بھی بیٹھوں گا اور یہ بھی بیٹھیں گے تو یہ دکھائیں کہ ruling کہاں ہے۔  
 جناب سپیکر: چلیں، ٹھیک ہے۔ اگلا سوال جناب محمد وحید گل کا ہے۔ جی، گل صاحب!  
 جناب محمد وحید گل: جناب سپیکر! شکریہ۔ سوال نمبر 9556 ہے، جو اب پڑھا ہوا تصور کیا جائے۔  
 جناب سپیکر: جی، جو اب پڑھا ہوا تصور کیا جاتا ہے۔

لاہور حلقہ پی پی-145 میں خلاف قانون چلنے والی

فیکٹریوں کے خلاف کارروائی سے متعلقہ تفصیلات

\*9556: جناب محمد وحید گل: کیا وزیر صنعت، تجارت و سرمایہ کاری ازراہ نوازش بیان فرمائیں گے کہ:-

(الف) کیا یہ درست ہے کہ حلقہ پی پی-145 لاہور میں خلاف قانون چلنے والی فیکٹریوں اور کارخانوں کو متعدد بار سیل کیا گیا؟

(ب) کیا یہ بھی درست ہے کہ مذکورہ حلقہ میں سیل شدہ فیکٹریاں اور کارخانے دوبارہ چلنے شروع ہو جاتے ہیں؟



(ج) اگر جہائے بالا کا جواب اثبات میں ہے تو حکومت نے اب تک مذکورہ حلقہ میں خلاف قانون چلنے والی فیکٹریوں اور کارخانوں کے خلاف کون کون سے ٹھوس اقدامات اٹھائے ہیں ایوان کو آگاہ کیا جائے؟

وزیر صنعت، تجارت و سرمایہ کاری (شیخ علاؤ الدین):

(الف) دفتر ہذا کے پاس فیکٹریوں اور کارخانوں کو سیل کرنے کے اختیارات نہ ہیں اور نہ ہی دفتر ہذا نے کسی فیکٹری کو سیل کیا ہے۔

(ب) دفتر ہذا نے کوئی کارخانہ سیل نہ کیا ہے۔

(ج) جہائے بالا کا جواب اثبات میں نہ ہے تاہم موجودہ پالیسی کے مطابق ضلع کی سطح پر فیکٹری لگانے کے لئے منفی یا مثبت ایریا مختص کرنے کے اختیارات دیئے گئے ہیں اور منفی ایریا اور خلاف قانون چلنے والے اداروں کے خلاف لینڈ یوز، بلڈنگ کنٹرول، ماحولیات، فائر سیفٹی اور لیبر سیفٹی قوانین کے تحت کارروائی کرنے کے لئے متعلقہ ادارے بااختیار ہیں۔

جناب سپیکر: کوئی ضمنی سوال ہے؟

جناب محمد وحید گل: جناب سپیکر! جز (الف) میں سوال تھا کہ حلقہ پی پی-145 لاہور میں خلاف قانون چلنے والی فیکٹریوں اور کارخانوں کو متعدد بار seal کیا گیا تو جواب میں کہا گیا ہے کہ دفتر ہذا کے پاس کارخانوں اور فیکٹریوں کو seal کرنے کے اختیارات نہ ہیں اور نہ ہی دفتر ہذا نے کسی فیکٹری یا کارخانہ کو seal کیا ہے۔ جب میں سوال کر رہا ہوں کہ فیکٹری غیر قانونی طور پر بنی ہے اور وہاں پر غیر قانونی کام ہو رہے ہیں۔ میں کسی سکول یا مدرسے کی بات نہیں کر رہا تو پھر وہ فیکٹری معرض وجود میں کس طرح آگئی؟ کیا کوئی این اوسی دینے کا فیکٹری بنانے کے لئے وزیر موصوف کے محکمہ کو اختیار ہے یا نہیں؟

جناب سپیکر: جی، منسٹر صاحب!

وزیر صنعت، تجارت و سرمایہ کاری (شیخ علاؤ الدین): جناب سپیکر! فاضل ممبر کا سوال یہ ہے کہ یہ فیکٹریاں seal ہوئی ہیں اور اگر seal ہوئی ہیں تو کیسے ہوئی ہیں تو میرا جواب یہ ہے کہ محکمہ انڈسٹریز کو کسی فیکٹری کو seal کرنے کا کوئی اختیار نہیں ہے بلکہ 1986 کے بعد این اوسی دینے کا بھی ہمارے ڈیپارٹمنٹ

کے پاس اختیار نہیں ہے۔ فاضل ممبر تحفظ ماحول کے متعلق پوچھنا چاہتے ہیں اور فاضل ممبر صحیح کہہ رہے ہیں کہ شاید پاکستان دنیا کا واحد ملک ہے جہاں ٹائر سکریپ منگوانے کی اجازت ہے۔ یہ واحد ملک ہے جہاں شاید ٹائر سکریپ جلایا جاتا ہے جس سے بڑی تباہی پھیل رہی ہے۔ یہ سموگ اور سانس کی بیماریاں بھی یقیناً اسی سے پھیل رہی ہیں لیکن یہ محکمہ تحفظ ماحول کا کام ہے کیونکہ این اوسی دینا محکمہ تحفظ ماحول کا کام ہے اور جناب سپیکر! آپ خود بھی جانتے ہیں کہ ایک پٹرول پمپ بھی بغیر این اوسی کے نہیں لگ سکتا۔

جناب سپیکر: چلیں، ٹھیک ہے۔ اس سوال کو قائمہ کمیٹی برائے تحفظ ماحول کو refer کیا جاتا ہے۔  
جناب آصف محمود: جناب سپیکر! پوائنٹ آف آرڈر۔ میں اسی پر ایک منٹ بات کرنا چاہتا ہوں اگر آپ مجھے اجازت دے دیں۔  
جناب سپیکر: جی، فرمائیں!

جناب آصف محمود: جناب سپیکر! تحفظ ماحول کی قائمہ کمیٹی کے پاس پہلے ہی انہی فیکٹریوں کے حوالے سے ایک matter ہے تو میں وزیر موصوف کے گوش گزار کرنا چاہوں گا کہ پچھلے ہفتے اس پر ایک میٹنگ ہوئی جس میں محکمہ تحفظ ماحول نے یہ کہا کہ سیکرٹری انڈسٹریز کو بلائیں کیونکہ یہ اختیار ان کے پاس ہے اور یہ اختیار ہمارے پاس نہیں ہے۔ معزز ممبر وحید گل صاحب اس کے محرک ہیں جو کہ اس کمیٹی میں موجود تھے تو یہ جو "پنگ پانگ کا ایک کھیل" اس اسمبلی میں دیکھتے ہیں کہ ایک دوسرے پر ڈالتا ہے اور دوسرا تیسرے پر ڈال دیتا ہے۔ منسٹر صاحب اس کو واضح کریں چونکہ سیکرٹری تحفظ ماحول کہہ رہے ہیں کہ سیکرٹری انڈسٹریز کو بلائیں کیونکہ یہ اختیار ہمارے پاس نہیں بلکہ ان کے پاس ہے۔  
جناب سپیکر: چلیں، یہ محکمہ تحفظ ماحول کو بھجوادیں۔

جناب محمد وحید گل: جناب سپیکر! آپ اس سوال کو قائمہ کمیٹی برائے انڈسٹریز کو refer کریں کیونکہ یہ پہلے ہی قائمہ کمیٹی برائے تحفظ ماحول میں تو چل رہا ہے۔  
جناب سپیکر: جی، یہ سوال قائمہ کمیٹی برائے تحفظ ماحول کو بھجوادیں۔  
جناب محمد وحید گل: جناب سپیکر! نہیں۔ یہ معاملہ قائمہ کمیٹی برائے انڈسٹریز کو بھجوائیں۔

جناب سپیکر: (تہفہ)

انڈسٹریز کو کیسے بھجوادیں کیونکہ ان کے اختیار کی تو بات ہی نہیں ہے۔

وزیر صنعت، تجارت و سرمایہ کاری (شیخ علاؤ الدین): جناب سپیکر! میں یہ بات ذمہ داری سے کر رہا ہوں کہ یہ اختیار محکمہ تحفظ ماحول کا ہے اور میں نے ابھی تھوڑی دیر پہلے بھی یہ گزارش کی تھی کہ جس وقت کسی انڈسٹریل یونٹ کی باقاعدہ sanction plan ہوتی ہے تو اس میں انڈسٹریز ڈیپارٹمنٹ کا کوئی این او سی نہیں ہوتا۔ اس میں تحفظ ماحول کا این او سی موجود ہے اور ٹیپا کا این او سی موجود ہے اور یہ انہی سے متعلقہ ہے۔

جناب سپیکر: جی، ٹھیک ہے اسے تحفظ ماحول کی قائمہ کمیٹی کو refer کرتے ہیں۔

جناب محمد وحید گل: جناب سپیکر! اگر تحفظ ماحول کی کمیٹی کو ہی یہ سوال بھجوانا ہے تو میری یہ request ہے کہ اس کمیٹی میں منسٹر صاحب اور ڈی سی لاہور آجائیں تو ہمارا مسئلہ حل ہو جائے گا۔  
جناب سپیکر: جی، مہربانی۔

جناب محمد وحید گل: جناب سپیکر! یہ میری آخری خواہش ہے۔

وزیر صنعت، تجارت و سرمایہ کاری (شیخ علاؤ الدین): جناب سپیکر! ہمیں اپنے بھائی وحید گل کی ابھی بہت ضرورت ہے۔۔۔

جناب سپیکر: یہ معاملہ تحفظ ماحول کی قائمہ کمیٹی کے سپرد کیا جاتا ہے۔

وزیر صنعت، تجارت و سرمایہ کاری (شیخ علاؤ الدین): جناب سپیکر! وحید گل صاحب کے فقرے پر غور کریں کہ وہ کہہ رہے ہیں کہ یہ میری آخری خواہش ہے۔

جناب محمد وحید گل: جناب سپیکر! چونکہ آخری اسمبلی سیشن ہے اس لئے میں نے یہ بات کی ہے۔

**MR SPEAKER:** Order please. Have your seat. Order has been passed.

بڑی مہربانی۔ اب یہ ہو گیا۔ اگلا سوال میاں خرم جہانگیر وٹو کا ہے۔

جناب محمد ارشد ملک (ایڈووکیٹ): جناب سپیکر! On his behalf

جناب سپیکر: جی، سوال نمبر بولیں۔

جناب محمد ارشد ملک (ایڈووکیٹ): جناب سپیکر! سوال نمبر 9033 ہے، جواب پڑھا ہوا تصور کیا جائے۔ (معزز ممبر نے میاں خرم جہانگیر وٹو کے ایما پر طبع شدہ سوال دریافت کیا) جناب سپیکر: جی، جواب پڑھا ہوا تصور کیا جاتا ہے۔

ساہیوال کول پاور پلانٹ کی لاگت سے متعلقہ تفصیلات

\*9033: میاں خرم جہانگیر وٹو: کیا وزیر انرجی ازراہ نوازش بیان فرمائیں گے کہ:-

(الف) ساہیوال کول پاور پلانٹ پر کتنی لاگت آئے گی؟

(ب) اس کی لاگت کو کتنی دفعہ revise کیا گیا ہے؟

(ج) اس پاور پلانٹ کا فی یونٹ ریٹ کیا ہوگا؟

(د) یہ پاور پلانٹ کب تک چالو ہو جائے گا؟

وزیر توانائی، کانٹنی / معدنیات (جناب شیر علی خان):

(الف) 2x660MW ساہیوال کول پاور پلانٹ کا منصوبہ ایک پرائیویٹ چائینز کمپنی نے اپنے وسائل سے مکمل کیا ہے جس میں حکومت پنجاب نے کوئی خرچہ نہیں کیا ہے۔ ساہیوال کول پاور پلانٹ کی لاگت US\$1.8Billion (تقریباً 180- ارب روپے) ہے۔

(ب) اسے ایک چائنا کی کمپنی Huaneng Shandong Ruyi نے اپنی سرمایہ کاری سے بنایا ہے منصوبہ IPP طریق کار میں لگایا گیا ہے جس میں حکومت پنجاب نے نہ کوئی بنیادی خرچہ کیا ہے اور نہ ہی اسے revise کیا گیا ہے

(ج) اس پلانٹ کاریفرنس ریٹ نیپرانے Cents Per Unit 8.3/ مختص کیا ہے۔

(د) یہ منصوبہ جون 2017 میں مکمل کیا جا چکا ہے اور اس وقت 2x660MW پیداواری صلاحیت کے ساتھ بجلی نیشنل گرڈ میں مہیا کر رہا ہے۔

جناب سپیکر: کوئی ضمنی سوال ہے؟

جناب محمد ارشد ملک (ایڈووکیٹ): جناب سپیکر! جز (ب) میں جواب دیا گیا ہے ایک چائنہ کی کمپنی Huaneng Shandong Ruyi نے اپنی سرمایہ کاری سے بنایا ہے منصوبہ IPP طریق کار میں لگایا گیا ہے جس میں حکومت پنجاب نے نہ کوئی بنیادی خرچہ کیا ہے اور نہ ہی اسے revise کیا گیا ہے۔۔۔

جناب سپیکر: جی، میاں خرم جہانگیر وٹو کے سوال کو pending کیا جاتا ہے۔

جناب محمد ارشد ملک (ایڈووکیٹ): جناب سپیکر! یہ بڑا تاریخی سوال ہے۔۔۔

جناب سپیکر: جی، نہیں۔ آپ تشریف رکھیں کیونکہ پارلیمانی سیکرٹری! موجود نہیں ہیں۔

جناب محمد ارشد ملک (ایڈووکیٹ): جناب سپیکر! منسٹر صاحب موجود ہیں۔

جناب سپیکر: منسٹر صاحب بیٹھے ہیں تو پھر سن لیں گے۔

جناب محمد ارشد ملک (ایڈووکیٹ): جناب سپیکر! اجازت ہے؟

جناب سپیکر: نہیں، اب تو میں نے اس سوال کو pending کر دیا ہے۔

جناب محمد ارشد ملک (ایڈووکیٹ): جناب سپیکر! اجازت دے دیں کیونکہ میں نے تو بڑی مختصر سی بات کرنی ہے۔

جناب سپیکر: جی، نہیں۔ مہربانی۔ اگلا سوال جناب احسن ریاض فنیانہ کا ہے۔

جناب احسن ریاض فنیانہ: جناب سپیکر! شاید میرا یہ سوال نہیں تھا تو kindly ڈاکٹر نوشین حامد کا سوال take کر لیں کیونکہ مجھے لگتا ہے کہ میرا یہ سوال نہیں تھا اور جب میرا original question آئے گا تو میں اس وقت کروں گا۔ چونکہ یہ میرا سوال نہیں اور اس میں تھوڑا فرق تھا شاید اس کی translation میں change ہو گیا ہے۔

جناب سپیکر: جی، ٹھیک ہے۔ اگلا سوال ڈاکٹر نوشین حامد کا ہے۔ اپنا سوال نمبر بولیں۔

ڈاکٹر نوشین حامد: جناب سپیکر! شکریہ۔ سوال نمبر 9342 ہے، جواب پڑھا ہوا تصور کیا جائے۔

جناب سپیکر: جی، جواب پڑھا ہوا تصور کیا جاتا ہے۔

ڈسٹرکٹ انفورسمنٹ آف Inheritance Rights Committees

### کی تشکیل اور ممبران سے متعلقہ تفصیلات

\*9342: ڈاکٹر نوشین حامد: کیا وزیر ترقی خواتین ازراہ نوازش بیان فرمائیں گے کہ:-

(الف) ڈسٹرکٹ انفورسمنٹ آف inheritance Rights Committees جو خواتین کے وراثتی

حقوق کے تحفظ کے لئے بنائی گئی ہیں کتنے اضلاع میں تشکیل دے دی گئی ہیں۔

(ب) یہ کمیٹی کتنے ممبران پر مشتمل ہے؟

(ج) صوبہ میں سال 2016 میں کتنی خواتین اس سے مستفید ہوئی ہیں۔

وزیر ترقی خواتین (محترمہ حمیدہ وحید الدین):

(الف) ڈسٹرکٹ انفورسمنٹ آف inheritance Rights Committees جو خواتین کے وراثتی

حقوق کے تحفظ کے لئے بنائی ہیں پنجاب کے تمام اضلاع میں تشکیل دے دی گئی ہیں۔

(ب) یہ کمیٹی بورڈ آف ریونیو کے جاری کردہ تحریری نوٹس No.2052-2012/777 مورخہ

03-09-2012 کے تحت پانچ ممبران پر مشتمل ہے۔

(ج) صوبہ میں سال 2016 میں جو خواتین مستفید ہوئیں ان کی تفصیل درج ذیل ہے:

ڈویژن	اضلاع	تعداد
1- بہاولپور	1- بہاولنگر	کوئی نہیں
	2- بہاولپور	1197
	3- رحیم یار خان	3780
2- ڈیرہ غازی خان	1- ڈیرہ غازی خان	2622
	2- لیہ	کوئی نہیں
	3- مظفر گڑھ	2876
	4- راجن پور	592
3- فیصل آباد	1- چنیوٹ	کوئی نہیں
	2- فیصل آباد	12
	3- چھنگ	61
	4- ٹوبہ ٹیک سنگھ	کوئی نہیں
4- گوجرانوالہ	1- گوجرانوالہ	32
	2- گجرات	765

کوئی نہیں	3- حافظ آباد	
292	4- منڈی بہاؤ الدین	
کوئی نہیں	5- نارووال	
3670	6- سیالکوٹ	
15	1- قصور	5- لاہور
ضلع لاہور میں سال 2016 میں 932 ایسے وراثتی انتخابات کئے گئے ہیں جن سے 2796 خواتین مستفید ہوئی ہیں تاہم اس عرصہ میں ڈسٹرکٹ انفورسمنٹ کمیٹی لاہور کے روبرو کوئی درخواست پیش نہ ہوئی۔	2- لاہور	
کوئی نہیں	3- نکانہ صاحب	
کوئی نہیں	4- شیخوپورہ	
288	1- خانیوال	6- ملتان
39	2- لودھراں	
1372	3- ملتان	
کوئی نہیں	4- وہاڑی	
140	1- اٹک	7- راولپنڈی
کوئی نہیں	2- چکوال	
2869	3- جہلم	
157	4- راولپنڈی	
کوئی نہیں	1- اوکاڑہ	8- ساہیوال
کوئی نہیں	2- پاکپتن	
کوئی نہیں	3- ساہیوال	
559	1- بھکر	9- سرگودھا
کوئی نہیں	2- خوشاب	
کوئی نہیں	3- میانوالی	
3	4- سرگودھا	

جناب سپیکر: کوئی ضمنی سوال ہے؟

ڈاکٹر نوشین حامد: جناب سپیکر! اس میں جو Enforcement of Inheritance Rights Committees خواتین کے لئے بنائی گئی تھی اس کے بارے میں سوال کیا تھا اور مجھے یہ جواب ملا ہے کہ یہ کمیٹی ہر ضلع میں پانچ ممبران پر مشتمل ہے۔

جناب سپیکر! میرا سوال یہ ہے کہ جو پانچ ممبران ہیں مجھے ان کی detail بتادیں کہ وہ کون ہیں اور یہ کمیٹی کس معیار پر بنی ہے کیا اس کے اندر law سے related کوئی لوگ ہیں؟

جناب سپیکر: جی، منسٹر صاحبہ! اس میں کئی شہر ایسے ہیں جو نہیں ہیں۔ اس میں چنیوٹ بھی نہیں ہے، بہاولنگر بھی نہیں ہے، ٹوبہ ٹیک سنگھ بھی نہیں ہے، حافظ آباد بھی نہیں ہے، نارووال بھی نہیں ہے، ننکانہ صاحب بھی نہیں اور شیخوپورہ بھی نہیں ہے۔ جی، آپ بتائیں!

وزیر ترقی خواتین (محترمہ حمیدہ وحید الدین): جناب سپیکر! 2012 میں The Punjab Land Revenue Act میں ترمیم کی گئی تھی۔ وراثتی انتقال سے پہلے پر اپرٹی کے حوالے سے بہنوں اور بیٹیوں سے بیان لے لیا جاتا تھا۔ یہ ترمیم کرنے کے بعد پانچ رکنی کمیٹی بنی ہے جس میں ڈسٹرکٹ کلکٹر، ڈسٹرکٹ اٹارنی، ڈسٹرکٹ پبلک پراسیکیوٹر، ایڈیشنل ڈسٹرکٹ کلکٹر اور متعلقہ اسسٹنٹ کمشنر شامل ہیں۔ یہ کمیٹی باقاعدہ ایکٹ میں شامل ہے اور ایکٹ کے تحت بنائی گئی ہے۔

ڈاکٹر نوشین حامد: جناب سپیکر! یہ کمیٹی چونکہ خواتین کے حقوق کے لئے بنائی گئی ہے تو اس کے اندر کیا خواتین کی شمولیت ضروری نہیں تھی؟

جناب سپیکر: اس میں gender کی کوئی تمیز نہیں ہے۔

ڈاکٹر نوشین حامد: جناب سپیکر! ابھی آپ نے بھی point out کیا ہے کہ بہت سے اضلاع ایسے ہیں جہاں کوئی کیس بھی take up نہیں کیا گیا۔

جناب سپیکر: وہ علیحدہ بات ہے اور یہ خوش آئند بات ہے۔

جناب محمد ارشد ملک (ایڈووکیٹ): جناب سپیکر! ساہیوال بھی نہیں ہے۔



ڈاکٹر نوشین حامد: جناب سپیکر! اس کے بارے میں بتادیں کہ ان اضلاع میں یہ کمیٹی کیوں نہیں بنائی گئی؟

جناب سپیکر: جی، منسٹر صاحبہ!

وزیر ترقی خواتین (محترمہ حمیدہ وحید الدین): جناب سپیکر! جو District Enforcement of Inheritance Rights Committees بنائی گئی ہیں یہ شکایات کے لئے بنائی گئی ہیں۔ مثال کے طور پر اگر کسی خاتون کو شکایت ہے کہ میرا نام وراثت میں شامل نہیں کیا گیا یا تقسیم میں میرا نام نہیں ہے تو ان کی شکایت اس کمیٹی میں وصول کی جاتی ہے۔ ہم نے مختلف ڈسٹرکٹ لیول پر جو ریکارڈ لیا ہے یہ شکایات کی تعداد ہے کچھ ڈسٹرکٹ ایسے ہیں جہاں شکایات ہی وصول نہیں ہوئیں۔ یہ دو دفعہ verify کیا گیا ہے، ایک دفعہ ڈی سی صاحبان کی طرف سے جواب آیا تھا اور ہم نے اس کو دوبارہ بھیج کر verify کرنے کے بعد آپ کو لسٹ فراہم کی ہے۔

ڈاکٹر نوشین حامد: جناب سپیکر! میرا آخری سوال یہ ہے کہ پلیز اس کو ensure کر لیں کہ یہ کیسے ہو سکتا ہے کہ اتنے سارے اضلاع میں کوئی شکایت نہیں آئی۔ کیا ایسا تو نہیں ہے کہ وہاں کی کمیٹیاں فعال نہیں ہیں یا وہ ٹھیک سے کام نہیں کر رہی ہیں؟

جناب سپیکر: ان کے کیسز کہیں نہ کہیں چلتے ہوں گے۔

ڈاکٹر نوشین حامد: جناب سپیکر! یہ اضلاع کی بہت بڑی تعداد ہے جہاں پر کوئی شکایت نہیں آئی۔ اس لئے یہ اس کو ensure کر لیں کیونکہ میں سمجھتی ہوں کہ وہاں پر کمیٹیاں پوری طرح فعال نہیں ہیں اس وجہ سے وہاں پر complaints نہیں آرہی ہیں۔

جناب سپیکر: جی، اس کو چیک کرتے ہیں۔ منسٹر صاحبہ! اس کو چیک کیا جائے۔

وزیر ترقی خواتین (محترمہ حمیدہ وحید الدین): جناب سپیکر! ہم اس کو چیک کر لیتے ہیں۔

جناب سپیکر: اگلا سوال جناب محمد عارف عباسی کا ہے۔ جی، عباسی صاحب!

جناب محمد عارف عباسی: جناب سپیکر! میرا سوال نمبر 9268 ہے، جو اب پڑھا ہوا تصور کیا جائے۔

جناب سپیکر: جی، جواب پڑھا ہوا تصور کیا جاتا ہے۔

قائد اعظم سولر پاور پارک پر خرچ کی گئی رقم سے متعلقہ تفصیلات

\*9268: جناب محمد عارف عباسی: کیا وزیر ارجی ازراہ نوازش بیان فرمائیں گے کہ:-

- (الف) قائد اعظم سولر پاور پارک پر کل کتنی رقم خرچ ہوئی ہے تفصیلات سے آگاہ کیا جائے؟  
 (ب) کیا یہ درست ہے کہ حکومت قائد اعظم سولر پاور پارک کو چائنا کی کسی کمپنی کو دینے کا ارادہ رکھتی ہے اگر ہاں تو کن شرائط پر تفصیلات سے آگاہ فرمائیں؟  
 (ج) اس وقت قائد اعظم سولر پارک کی کل کتنی پیداوار ہے اور یہ کتنی پیداوار کے لئے بنایا گیا تھا؟  
 وزیر توانائی، کانگنی / معدنیات (جناب شیر علی خان):

- (الف) قائد اعظم سولر پاور پارک میں پانی سپلائی، بجلی سپلائی، سکیورٹی تنصیبات، روڈ تک رسائی اور پارک کے اندر سڑکیں بنانے کے لئے حکومت پنجاب ابھی تک 1.6- ارب روپے پنجاب انڈسٹریل اسٹیٹ ڈویلپمنٹ اینڈ مینجمنٹ کمپنی (PIEDMC) کے ذریعے خرچ کر چکی ہے۔ پارک کی مزید وسعت کے لئے درکار رقم کے لئے Engineering Consultancy (ECSP) Services Punjab کے ذریعے Cost Estimation کی جا رہی ہے جس کے بعد پلاننگ اینڈ ڈویلپمنٹ ڈیپارٹمنٹ (P&D) کو فنڈز کی فراہمی کے لئے لکھا جائے گا۔  
 (ب) قائد اعظم سولر پاور پارک میں کل 1000MW کی گنجائش ہے جس میں سے 100MW حکومت پنجاب نے خود لگایا ہے جبکہ 300MW چائنا کی ایک کمپنی نے CPEC کے تحت IPP Mode میں لگایا ہے۔ اس کے علاوہ 100MW کا ایک اور منصوبہ بھی IPP Mode میں زیر تکمیل ہے۔ یہ تمام کمپنیاں یہ منصوبہ جات IPP طرز پر لگا رہی ہیں۔ حکومت پنجاب نے IPP منصوبے لگانے والی کمپنیوں کو زمین پنجاب بورڈ آف ریویونو سے منظور شدہ (Statement of Conditions) کے تحت لیز پر دی ہے۔ کاپی ایوان کی میز پر رکھ دی گئی ہے۔  
 (ج) قائد اعظم سولر پاور پارک 1000MW کے لئے بنایا گیا تھا اس وقت تک 400MW لگ چکا ہے۔ جس کی بجلی اس وقت گرڈ میں شامل ہو رہی ہے۔

جناب سپیکر: کوئی ضمنی سوال ہے؟

جناب محمد عارف عباسی: جناب سپیکر! میں نے اس سوال میں پوچھا تھا کہ قائد اعظم سولر پاور پارک پر کل کتنی رقم خرچ ہوئی تفصیلات سے آگاہ کیا جائے؟ اس کا جواب یہ آیا کہ قائد اعظم سولر پاور پارک میں پانی سپلائی، بجلی سپلائی، سکیورٹی تنصیبات، روڈ تک رسائی اور پارک کے اندر سڑکیں بنانے کے لئے حکومت پنجاب ابھی تک 1.6- ارب روپے پنجاب انڈسٹریل اسٹیٹ ڈویلپمنٹ اینڈ مینجمنٹ کمپنی (PIEDMC) کے ذریعے خرچ کر چکی ہے۔ پارک کی مزید وسعت کے لئے درکار رقم کے لئے Engineering Consultancy Services Punjab (ECSP) کے ذریعے estimation cost کی جا رہی ہے جس کے بعد پلاننگ اینڈ ڈویلپمنٹ ڈیپارٹمنٹ کو فنڈز کی فراہمی کے لئے لکھا جائے گا۔ میرا سوال یہ تھا کہ آپ نے اس پر جو equipment لگایا ہے اس کے لئے کیا کوئی پیسا خرچ نہیں کیا؟

جناب سپیکر: جی، منسٹر صاحب!

وزیر توانائی، کانگنی / معدنیات (جناب شیر علی خان): جناب سپیکر! شکریہ۔ یہ سوال قائد اعظم سولر پارک کے متعلق ہے سولر کمپنی کے متعلق نہیں ہے۔ asked the so Mr. Abbasi should be۔ question regarding Quaid-e-Azam Solar Company تو ہم اس کی تفصیلات دے دیتے انہوں نے سولر پارک کا پوچھا ہے تو سولر پارک سے متعلق تفصیلات ہم نے دے دی ہیں۔

جناب محمد عارف عباسی: جناب سپیکر! جب کسی چیز کے بارے میں سوال پوچھا جاتا ہے تو اس میں سب چیزیں آجاتی ہیں۔ میں نے اس کی ساری cost پوچھی تھی everything including equipment and وزیر توانائی، کانگنی / معدنیات (جناب شیر علی خان): جناب سپیکر! انہوں نے پاور پلانٹ کے متعلق پوچھا تھا وہ بتا دیا ہے۔

جناب سپیکر: چلیں، اگر انہوں نے نہیں پوچھا تو پھر آپ ہی بتادیں۔

جناب محمد عارف عباسی: جناب سپیکر! یہ ضمنی میں بتادیں۔

وزیر توانائی، کانگنی / معدنیات (جناب شیر علی خان): جناب سپیکر! ویسے میں بتا دیتا ہوں لیکن میں تھوڑا سا clarify کرنا چاہتا ہوں کیونکہ دونوں کا نام قائد اعظم سولر ہے تو وہ سمجھا جاتا ہے کہ شاید سولر

پارک اور سولر کمپنی ایک ہی چیز ہے حالانکہ ایسا نہیں ہے۔ قائد اعظم سولر پارک create کیا گیا ہے One hundred megawatt solar electricity اور وہاں پر اتنی capacity ہے۔ پہلا hundred megawatt جو تھا وہ پنجاب حکومت نے اپنی equity سے وہاں پر لگایا اور قائد اعظم سولر کمپنی نے پلانٹ install کیا اور مزید تین سو میگا واٹ چائیز کمپنی نے اپنی equity کے ساتھ setup کیا ہے۔

جناب محمد عارف عباسی: جناب سپیکر! مجھے یہ بتایا جائے۔

وزیر توانائی، کانگنی / معدنیات (جناب شیر علی خان): جناب سپیکر! ابھی میں بات کر رہا ہوں اگر یہ بات سننے کا حوصلہ رکھیں گے تو ان کو ساری باتوں کا جواب مل جائے گا۔ میں پہلے یہ clear کر دوں کہ یہ سوال نہیں پوچھا گیا بلکہ سوال قائد اعظم سولر پارک کے متعلق پوچھا گیا تھا۔ میں پاور پارک کی بات کر رہا ہوں، پارک دوسرا ہے اور کمپنی دوسری ہے۔

جناب محمد عارف عباسی: جناب سپیکر! پارک اور کمپنی میں کیا فرق ہے؟

وزیر توانائی، کانگنی / معدنیات (جناب شیر علی خان): جناب سپیکر! پارک وہ ہے جس کے اندر پاور پراجیکٹس لگیں گے۔ جہاں ایک انڈسٹریل پارک لگتا ہے وہاں پر کوئی لکھا ہوا ہے کہ وہاں پر کونسی انڈسٹری لگنی ہے؟ انڈسٹریل پارک جو equipment بناتی ہے اس کی cost کا بتانا ضروری نہیں ہوتا۔ فیصل آباد کا انڈسٹریل اسٹیٹ میں کہاں لکھا ہوا ہے کہ جو بھی انڈسٹری لگی ہے اس کی cost اتنی ہوگی؟ یہاں پر سوال یہ ہے کہ قائد اعظم سولر پارک کے اندر کتنا خرچ ہوا؟ اس کا جواب گورنمنٹ نے دے دیا ہے۔ اب میں قائد اعظم سولر کمپنی کا بھی بتا دیتا ہوں کہ وہ 1031 ملین US ڈالر کی لاگت سے 100 میگا واٹ کا پلانٹ لگایا گیا۔

جناب محمد عارف عباسی: جناب سپیکر! اسی سوال کے جز (ب) میں چلے جائیں۔ میں نے پوچھا تھا کہ کیا یہ درست ہے کہ حکومت قائد اعظم سولر پارک کو چائیز کی کمپنی کو دینے کا ارادہ رکھتی ہے۔ اگر ہاں تو کن شرائط پر تفصیلات سے آگاہ کریں؟ اگر اس جز (ب) کا جواب پڑھیں تو میرے سوال کا اس میں کوئی جواب نہیں ہے۔ یہ ابھی کہہ رہے تھے کہ قائد اعظم سولر پارک میں کل 1000 میگا واٹ کی گنجائش ہے جس میں 100 میگا واٹ حکومت پنجاب نے خود لگایا ہے جبکہ 300 میگا واٹ چائیز کی کمپنی نے سی پیک

کے تحت IPP Mode میں لگایا ہے۔ اس کے علاوہ 100 میگا واٹ کا ایک اور منصوبہ بھی IPP Mode میں زیر تکمیل ہے۔ یہ تمام کمپنیاں یہ منصوبہ جات طرز پر لگا رہی ہیں۔ حکومت پنجاب نے IPP منصوبے لگانے والی کمپنیوں کو زمین پنجاب بورڈ آف ریونیو سے منظور شدہ Conditions Statement کے تحت لیز پر دی ہے۔ کاپی ایوان کی میز پر رکھ دی گئی ہے۔ انہوں نے پراجیکٹ کا بتا دیا لیکن میرا جو اصل سوال یہ تھا کہ کیا یہ چائنہ کو دینے کا ارادہ رکھتے ہیں، اگر رکھتے ہیں تو کن شرائط پر؟ اس کا جواب نہیں آیا۔

جناب سپیکر! دوسری بات یہ ہے کہ ہم سب کو پتا ہے کہ نندی پور پراجیکٹس اور قائد اعظم سولر پاور پارک میں اتنے بڑے اربوں روپے کے گھپلے ہوئے ہیں۔ ہمارے پنجاب کے شہریوں کو پتا ہے کہ ان دو پراجیکٹس میں کیا کچھ ہے اور انشاء اللہ کیا کچھ نکلے گا۔ میرے بھائی نے جو پہلی بات کی وہ بھی گول مول تھی لیکن یہ جو دوسری بات ہے، میرا سوال یہ تھا کہ اگر آپ چائنہ کی کمپنی کو دے رہے ہیں تو کن شرائط پر دے رہے ہیں یہ ہاں یا ناں میں جواب دے دیں۔ اگر نہیں دے رہے تو and good well اور اگر دے رہے ہیں تو مجھے شرائط بتادیں؟

جناب سپیکر: جی، انہوں نے جو بتایا ہو گا وہ ٹھیک بتایا ہو گا۔ جی، منسٹر موصوف!

وزیر توانائی، کانگنی / معدنیات (جناب شیر علی خان): جناب سپیکر! I take strong exception to جو انہوں نے کرپشن کے متعلق بات کی ہے، قائد اعظم سولر پارک کے اوپر کسی قسم کی کوئی اس طرح کی انوسٹی گیشن نہیں ہے جو یہ بیان فرما رہے ہیں۔

جناب سپیکر! دوسری بات یہ ہے کہ ایسی frivolous قسم کی allegations لگانا اور اس ایوان میں کھڑے ہو کر اس طرح کی بات کرنا مناسب نہیں ہے۔ اگر ان کے پاس کوئی ثبوت ہے تو وہ لے کر آئیں۔۔۔

جناب محمد عارف عباسی: جناب سپیکر!۔۔۔

وزیر توانائی، کانگنی / معدنیات (جناب شیر علی خان): جناب سپیکر! میری بات مکمل ہونے دیں، یہ کوئی طریق کار نہیں ہے۔

جناب سپیکر: نہیں، آپ بات کریں۔

وزیر توانائی، کانکنی / معدنیات (جناب شیر علی خان): جناب سپیکر!

**MINISTER FOR ENERGY/MINES AND MINERALS**

**(Mr Sher Ali Khan): Mr Speaker!** I have the right to answer whatever he has said and I take strong exception to whatever he has said.

یہ کوئی طریقہ نہیں ہے۔ آپ ثبوت لائیں، آپ اس چیز کو prove کریں، ہم ہر چیز کا جواب دینے کے لئے بالکل یہاں کھڑے ہیں اور انشاء اللہ اس کو پورا defend کریں گے جہاں پر بھی ہمیں defend کرنا پڑا۔ جہاں تک ان کے سوال کا تعلق ہے تو انہوں نے یہ پوچھا ہے کہ قائد اعظم سولر پارک چائنا کی کسی کمپنی کو دینے کا ارادہ ہے؟ اگر ان کے اس سے مراد ہے کہ ہم نے پورا پارک کسی کو دینا ہے، یہاں پر جو بھی کمپنی پاور پراجیکٹ لگانا چاہتی ہے تو ہم نے اس کا مروجہ طریق کار اس کے ساتھ لگا دیا ہے، وہ اس کے تحت apply کرے گی، four hundred megawatts کا وہاں پر کام کر رہا ہے وہ نیشنل گرڈ کو بجلی دے رہے ہیں۔ مزید ہمارا ترکش کمپنی سے 200 میگاواٹ کا MOU sign ہوا ہے اور وہاں پر مزید بھی 400 میگاواٹ کی capacity موجود ہے اور مزید کمپنیز چاہے وہ چائنا یا چاہے وہ کسی اور ملک کی ہوں وہ پاور پراجیکٹ لگا سکتی ہیں اس میں قدرغن نہیں ہے کہ وہ چائنا کی کمپنی ہی ہو۔ اس پارک کا آپریشن گورنمنٹ کے پاس ہے۔

جناب محمد عارف عباسی: جناب سپیکر! اس کی terms and conditions کیا ہیں؟ جو یہ دے رہے ہیں یا دے چکے ہیں یہ ابھی تک clear نہیں ہوا۔ یہ کہہ رہے ہیں کہ وہاں پر 400 میگاواٹ production ہو رہی ہے اور اس میں کوئی چائنا کی کمپنی 100 میگاواٹ کا پراجیکٹ لگا رہی ہے لیکن میں نے صرف simple پوچھا ہے کہ جو کچھ وہاں پر اس ٹائم لگ چکا ہے وہ حکومت پنجاب کے کنٹرول میں ہے یا وہ کوئی اور کمپنی چلا رہی ہے اس کا مجھے جواب چاہئے؟ اگر اس میں کوئی اور کمپنی involve ہے تو اس کی terms and conditions کیا ہیں؟ یہ میں نے پوچھا ہے۔

وزیر توانائی، کانکنی / معدنیات (جناب شیر علی خان): جناب سپیکر! جناب سپیکر! اگر یہ اپنے سوال کو زیادہ clarify کر دیں کہ کیا یہ پاور کمپنیز کے متعلق پوچھ رہے ہیں یا پاور پارک کے متعلق پوچھ رہے

ہیں؟ یہ still confused ہیں، اگر یہ مجھ سے پاور پارک کی منیجمنٹ کے متعلق پوچھنا چاہتے ہیں کہ وہاں پر جو کمپنیاں۔۔۔

جناب سپیکر: نہیں، آپ ایسے کریں ناں، سمجھ آپ کو بھی آگئی ہے کہ وہ کیا پوچھنا چاہتے ہیں۔ آپ بھی اس کو اس طرح سے نہ الجھائیں۔ آپ وہ کہیں جو اصل طریقہ ہے۔

وزیر توانائی، کانکنی / معدنیات (جناب شیر علی خان): جناب سپیکر! میرے کول ان پڑھی داعلاج کوئی نہیں، میں گزارش کر دے داں۔ یہ بڑا simple ہے جو پاور پارک کی منیجمنٹ ہے وہ گورنمنٹ پنجاب کے پاس ہے جو کمپینز ہیں وہ IPP موڈ میں لگی ہیں جس طرح باقی انرجی کمپینز پاور جنریٹ کرتی ہیں اسی طرح یہ بھی independent power producers ہیں۔ انرجی کی پالیسی کے تحت یہ پاور پراجیکٹ لگتے ہیں اور across Pakistan لگ رہے ہیں۔ ادھر اس کے لئے کوئی علیحدہ معیار نہیں بنا۔

جناب محمد عارف عباسی: جناب سپیکر! میں وہی terms and conditions پوچھنا چاہتا ہوں کہ چائنا کے ساتھ کیا کوئی ہمارا خونی رشتہ ہے کہ ہر چیز چائنا کے پاس ہے، پہلی چیز چلیں اس کو رہنے دیں۔ میں یہی پوچھنا چاہتا ہوں کہ جو چائینز وہاں کام کر رہے ہیں اور production کے لئے یونٹس لگا رہے ہیں اس حوالے سے پوچھنا ہمارا حق ہے۔۔۔

جناب سپیکر: جی، Question hour is over now.

وزیر صنعت و تجارت و سرمایہ کاری (شیخ علاؤ الدین): جناب سپیکر! میں بقیہ سوالات کے جوابات ایوان کی میز پر رکھتا ہوں۔

جناب سپیکر: جی، بقیہ سوالات کے جوابات ایوان کی میز پر رکھ دیئے گئے ہیں۔

### نشان زدہ سوالات اور ان کے جوابات

(جو ایوان کی میز پر رکھے گئے)

محکمہ ٹیوٹا کے افسران کے بیرون ممالک کے دوروں کی تفصیل

\*9243: جناب احسن ریاض فتنانہ: کیا وزیر صنعت، تجارت و سرمایہ کاری ازراہ نوازش بیان فرمائیں گے کہ:-

- (الف) TEVTA کے کتنے افسران یکم جنوری 2016 سے آج تک سی پیک کے تحت چائنا یا دیگر کن کن ممالک کے دورے پر گئے، ان کے نام، عہدہ، گریڈ، تعلیمی قابلیت اور تجربہ بتائیں؟
- (ب) ان افسران کو بیرونی visit پر بھجوانے کا میرٹ یا طریق کار یا معیار بیان فرمائیں؟
- (ج) ان افسران کے بیرون ممالک visit پر کتنی رقم حکومت نے اور کتنی NGO نے ادا کی، ان NGO کے نام اور پتاجات فراہم کریں؟
- (د) ان افسران میں کتنے مستقل TEVTA کے ملازم ہیں اور کتنے کنٹریکٹ یا Deputation پر ہیں؟
- وزیر صنعت، تجارت و سرمایہ کاری (شیخ علاؤ الدین):

(الف) ٹیوٹا میں فی الوقت سی پیک کے تحت کسی افسر نے بیرون ملک سفر نہیں کیا ہے۔

(ب) - ایضاً۔

(ج) - ایضاً۔

(د) - ایضاً۔

فیصل آباد انڈسٹریل اسٹیٹ میں الاٹ کردہ پلاٹوں سے متعلقہ تفصیلات

\*9249: جناب احسن ریاض فتنانہ: کیا وزیر صنعت، تجارت و سرمایہ کاری ازراہ نوازش بیان فرمائیں گے کہ:-



- (الف) فیصل آباد میں کتنی انڈسٹریل اسٹیٹ کب بنائی گئی ان کے نام اور رقبہ مع پلاٹ کی تفصیل بتائیں؟
- (ب) انڈسٹریل اسٹیٹ نزد موٹروے فیصل آباد کب بنائی گئی تھی اس پر کتنا خرچہ ہوا ہے نیز کتنی رقم سے اس کے لئے زمین خریدی گئی تھی؟
- (ج) اس انڈسٹریل اسٹیٹ میں کتنے پلاٹ کس کس سائز کے بنائے گئے ہیں؟
- (د) کتنے پلاٹ کب، کن افراد کو کس انڈسٹری، لگانے کے لئے الاٹ کئے گئے؟
- (ہ) اس انڈسٹریل اسٹیٹ میں کون کون سی سہولیات فراہم کرنے کا پروگرام تھا کون سی سہولیات اب تک فراہم کی گئی ہیں اور ان پر کتنی رقم خرچ ہوئی ہے؟
- (و) کیا اس انڈسٹریل اسٹیٹ میں گیس، بجلی، پانی واٹر فلٹریشن پلانٹ اور سیوریج سسٹم کی سہولیات مہیا کر دی گئی ہیں؟
- (ز) کیا یہ درست ہے کہ آج تک اس انڈسٹریل اسٹیٹ میں صرف دو یا تین فیکٹریاں لگی ہیں باقی پلاٹ خالی پڑے ہیں؟
- (ح) کیا یہ بھی درست ہے کہ اس انڈسٹریل اسٹیٹ کی بجائے غیر قانونی طور پر فیصل آباد شہر کے اندر انڈسٹری لگائی جا رہی ہے؟

وزیر صنعت، تجارت و سرمایہ کاری (شیخ علاؤ الدین):

- (الف) فیصل آباد انڈسٹریل اسٹیٹ ڈویلپمنٹ اینڈ مینجمنٹ کمپنی کے تحت دو انڈسٹریل اسٹیٹس بنائی گئی ہیں۔

1. ویلیو ایڈیشن سٹی: جو کہ 215 ایکڑ پر محیط ہے یہ انڈسٹریل سٹی 2005 میں بنائی گئی۔ اس میں 10.5 ایکڑ، ایک ایکڑ اور دو ایکڑ کے انڈسٹریل پلاٹس بنائے گئے ہیں۔
2. ایم تھری انڈسٹریل سٹی: اس کا کل رقبہ 4415 ایکڑ ہے۔ یہ 2007 میں بنائی گئی اور اس میں بڑے سائز کے پلاٹس بنائے گئے ہیں جو 11 ایکڑ سے 25 ایکڑ پر محیط ہیں۔

- (ب) ایم تھری انڈسٹریل سٹی 2007 میں موٹروے کے نزدیک بنائی گئی۔ اس پر کل خرچہ 6,984,137,567 روپے ہوا جس میں زمین کی قیمت 1,867,157,997 روپے اور ڈویلپمنٹ پر 5,116,979,570 روپے خرچ ہوئے ہیں۔
- (ج) ایم تھری میں ایک ایکڑ سے 25 تک کے مختلف انڈسٹریل پلاٹس بنائے گئے ہیں جو کہ انڈسٹریل یونٹ کی ضرورت کے مطابق آفر کئے جاتے ہیں۔
- (د) اب تک 405 پلاٹ مختلف کمپنیز کو الاٹ کئے جا چکے ہیں جو ہر طرح کی انڈسٹریز پر مشتمل ہیں۔ ان میں ٹیکسٹائل انڈسٹری، کیمیکل انڈسٹری، انجینئرنگ انڈسٹری، فارماسیوٹیکل انڈسٹری، کنسٹرکشن انڈسٹری اور فوڈ پروسیسنگ انڈسٹری وغیرہ شامل ہیں۔
- (ه) گیس، بجلی، پانی واٹر ٹریٹمنٹ پلانٹ اور سیوریج سسٹم کی سہولیات فراہم کرنے کا پروگرام تھا جو فراہم کر دیئے گئے ہیں۔ اس پر 5,116,979,570 روپے خرچ ہوئے ہیں۔ تاہم نئے گیس کنکشن پر وفاقی حکومت نے پابندی عائد کی ہوئی ہے۔
- (و) سب سہولیات کی تفصیل (Annex-A) ایوان کی میز پر رکھ دی گئی ہے۔
- (ز) یہ درست نہیں ہے اب تک 21 پلاٹوں پر فیکٹریاں پروڈکشن میں ہیں۔ مزید 144 پلاٹوں پر کنسٹرکشن ہو رہی ہے جبکہ 45 پلاٹوں پر کنسٹرکشن شروع کرنے کے لئے فیکٹری نقشے بنائے جا رہے ہیں۔
- (ح) N/A

ساہیوال: ترقی خواتین کے دفاتر، ملازمین کی تعداد اور بجٹ کی تفصیل

\*9685: محترمہ نبیلہ حاکم علی خاں: کیا وزیر ترقی خواتین ازراہ نوازش بیان فرمائیں گے کہ:-

- (الف) محکمہ ترقی خواتین کا سال 18-2017 کا بجٹ مدوار کتنا ہے؟
- (ب) اس کے دفاتر کس کس اضلاع میں ہیں ساہیوال ڈسٹرکٹ میں اس کا دفتر کہاں پر ہے؟
- (ج) اس محکمہ کے کل ملازمین کی تعداد عہدہ اور گریڈ وار کتنی ہے؟

- (د) اس محکمہ نے صوبہ میں سال 2017-18 کے دوران ترقی خواتین اور خواتین کی آگاہی کے لئے کتنے سیمینار اور کانفرنس کا انعقاد کہاں کہاں کیا۔ ان پر کتنے اخراجات آئے؟
- (ه) ان سیمینار اور کانفرنس میں کتنے ماہر اور skilled پرسن کی خدمات کتنے معاوضہ پر حاصل کی گئیں؟
- (و) اس محکمہ کی کارکردگی سال 2017-18 کی بیان کریں؟
- وزیر ترقی خواتین (محترمہ حمیدہ وحید الدین):
- (الف) محکمہ ترقی خواتین کا سال 2017-18 کا غیر ترقیاتی بجٹ 218.646 ملین ہے جبکہ ترقیاتی بجٹ 340 ملین ہے۔ مدوار تفصیل ضمیمہ (الف) ایوان کی میز پر رکھ دی گئی ہے۔
- (ب) دو من ڈویلپمنٹ ڈیپارٹمنٹ اور ڈائریکٹوریٹ آف ووہمن ڈویلپمنٹ کے دفاتر لاہور میں ہیں جبکہ اس کے تحت مختلف اضلاع میں 16 ہاسٹلز برائے ورکنگ ووہمن کام کر رہے ہیں۔ تفصیل ضمیمہ (ب) ایوان کی میز پر رکھ دی گئی ہے۔
- ساہیوال میں محکمہ کا دفتر نہیں ہے لیکن ایک ورکنگ ووہمن ہاسٹل ہے۔ جس کا پتا "نور شاہ روڈ طارق بن زیاد کالونی، نزد گورنمنٹ کالج برائے خواتین، ساہیوال" ہے۔
- (ج) اس محکمہ کے کل ملازمین کی تعداد 254 ہے۔ تفصیل ضمیمہ (ج) ایوان کی میز پر رکھ دی گئی ہے۔
- گریڈ 1 تا 16 کل ملازمین کی تعداد 214 ہیں جبکہ 69 اسامیاں خالی ہیں۔
- گریڈ 17 تا 21 کل ملازمین کی تعداد 40 ہیں جبکہ 11 اسامیاں خالی ہیں۔
- (د) محکمہ نے سال 2017-18 کے دوران ترقی خواتین کی آگاہی کے لئے 10 سیمینار اور کانفرنس کا انعقاد کیا اور ان پر 482528 روپے اخراجات آئے۔ تفصیل ضمیمہ (د) ایوان کی میز پر رکھ دی گئی ہے۔
- (ه) محکمہ کے انعقاد کردہ سیمینار اور کانفرنس میں 10 ماہرین اور skilled پرسنز کی خدمات 15000 روپے فی سیمینار معاوضہ پر حاصل کی گئی۔

(و) حکومت پنجاب کے اقدامات کے تحت ووومن ڈویلپمنٹ ڈیپارٹمنٹ کی کارکردگی 2017-18 کی درج ذیل ہے:

- ❖ 2017-18 میں Punjab Women Development Policy تیار کی گئی۔ جو کہ کابینہ کی منظوری کے بعد خواتین کے عالمی دن 8 مارچ 2018 کو باقاعدہ Launch کر دی گئی ہے۔
- ❖ پنجاب انفارمیشن ٹیکنالوجی بورڈ کے ذریعے 891 خواتین کو ICT Training دی گئی۔
- ❖ سال 2017-18 میں اب تک 512 خواتین کو نسلرز کو 2 روزہ ٹریننگ دی جا چکی ہے۔ جس میں انہیں خواتین سے متعلق اٹھائے گئے اقدامات 17-2012 سے متعلق آگاہی دی گئی ہے۔
- ❖ پنجاب کے تین اضلاع اٹک، لیہ اور نارووال میں خواتین کے ہاسٹل تعمیر کرنے کے لئے ڈپٹی کمشنر صاحبان سے اراضی مختص کروائی گئی ہے جس پر Feasibility کے بعد ہاسٹل کی عمارت تعمیر کی جائے گی۔

- ❖ Association for Gender Awareness and Human Empowerment (AGAHE) کے تعاون سے (MHM) تشکیل دے دیا گیا ہے۔ جس کے تحت سکول ایجوکیشن اور ہیلتھ ڈیپارٹمنٹ کے ساتھ مل کر مختلف سطحوں پر خواتین کو صحت کے اصولوں کے متعلق آگاہی دی جا رہی ہے۔
- ❖ سال 2017 میں محکمہ نے CEDAW کی رپورٹ وفاقی حکومت کو ارسال کی جس میں خواتین کے لئے اٹھائے گئے مختلف اقدامات کے بارے میں بتایا گیا۔
- ❖ لاہور، فیصل آباد اور ملتان میں 690 ڈومیسٹک ورکرز کو ٹریننگ دی جا چکی ہے اور 960 کی تربیت زیر تکمیل ہے۔
- ❖ عورتوں کے تشدد کے خلاف 16 روزہ مہم 25- نومبر تا 10- دسمبر 2017 کو بھرپور طریقے سے چلایا گیا۔ مہم میں سیمینارز کے ذریعے خواتین کو انکے حقوق کے بارے میں آگاہی دی گئی اور پنجاب اسمبلی کو نارنجی رنگ کی روشنیوں سے سجایا گیا جس کو UN Women اور دوسرے ملکی اور غیر ملکی اداروں نے سراہا۔

❖ ڈائریکٹوریٹ آف وومن ڈویلپمنٹ پنجاب سرکاری اور پرائیویٹ اداروں میں ڈے کیئر سنٹرز بنانے کے لئے مالی امداد فراہم کرتا ہے۔ بلڈنگ کی فراہمی متعلقہ ادارے کی ذمہ داری ہے جبکہ ڈائریکٹوریٹ آلات کی خریداری اور عملے کی تنخواہوں کے لئے امداد فراہم کرتا ہے۔ ان سنٹرز کے قیام کا مقصد ملازمت پیشہ والدین کی حوصلہ افزائی کرنا ہے۔ ڈائریکٹوریٹ آف وومن ڈویلپمنٹ پنجاب اب تک 102 ڈے کیئر سنٹرز منظور کر چکا ہے۔

❖ محکمہ ترقی خواتین نے ملازم پیشہ خواتین کو محفوظ اور سستی رہائش فراہم کرنے کے لئے پنجاب کے مختلف اضلاع میں 16 ہاسٹل قائم کئے گئے ہیں جس سے پنجاب کی خواتین مستفید ہو رہی ہیں۔

❖ بنیادی طور پر محکمہ ترقی خواتین، حکومت پنجاب کے Women Empowerment Initiatives 2012, 2014, 2016 & 2017 کے عملدرآمد کے لئے دن رات محنت کرتا ہے۔ ان پر عملدرآمد کے لئے محکمہ میں وزیر اور سیکرٹری کی سطح کی ماہانہ میٹنگ ہوتی ہیں لہذا محکمہ ہذا کی کاوشوں سے اب تک کی کارکردگی کی تفصیل ضمیمہ (ہ) ایوان کی میز پر رکھ دی گئی ہے۔

### لاہور: سندر انڈسٹریل اسٹیٹ کے رقبے اور پلاٹوں کی تفصیل

\* 9631: میاں طارق محمود: کیا وزیر صنعت، تجارت و سرمایہ کاری ازراہ نوازش بیان فرمائیں گے کہ:-

- (الف) سندر انڈسٹریل اسٹیٹ لاہور کتنے رقبے پر مشتمل ہے؟  
 (ب) اس میں کتنے پلاٹ کس کس سائز کے بنائے گئے تھے؟  
 (ج) کن کن فرموں / افراد کو پلاٹ کس کس مقصد کے لئے الاٹ کئے گئے اور ان سے فی کنال کتنی رقم لی گئی ہے جن فرموں / افراد سے ابھی پلاٹ کی رقم یعنی بقایا ہے ان کی تفصیل دی جائے؟

- (د) کتنے پلاٹ ابھی تک الاٹ نہیں کئے گئے، ان کے نمبر اور پلاٹ کے سائز کی تفصیل فراہم کی جائے؟
- (ه) یہ انڈسٹریل اسٹیٹ حکومت کے انتظام و انصرام میں ہے یا اس کی اپنی انتظامیہ ہے؟ وزیر صنعت، تجارت و سرمایہ کاری (شیخ علاؤ الدین):
- (الف) سندر انڈسٹریل اسٹیٹ 1802 ایکڑ قبہ پر محیط ہے۔
- (ب) سندر انڈسٹریل اسٹیٹ رائیونڈ روڈ لاہور میں 730 پلاٹ ہیں جن کے سائز کی تفصیلات (الف) ایوان کی میز پر رکھ دی گئی ہیں۔
- (ج) پلاٹ الاٹمنٹ کی تفصیل (ب) ایوان کی میز پر رکھ دی گئی ہے۔
- (د) 13 پلاٹس کی الاٹمنٹ نہیں کی گئی جن کی تفصیل (ج) ایوان کی میز پر رکھ دی گئی ہے۔
- (ه) یہ انڈسٹریل اسٹیٹ پنجاب انڈسٹریل اسٹیٹس ڈویلپمنٹ اینڈ مینجمنٹ کمپنی کے زیر انتظام ہے جو کہ حکومت پنجاب کی کمپنی ہے اور اس کے بورڈ آف ڈائریکٹرز کا تعین حکومت پنجاب کرتی ہے۔

### رپورٹیں

(جو پیش ہوئیں)

جناب سپیکر: جی، جناب بلال اکبر بھٹی مجلس قائمہ برائے مال، ریلیف اور اشتغال کی رپورٹیں ایوان میں پیش کرنا چاہتے ہیں۔ میں انہیں دعوت دیتا ہوں کہ وہ رپورٹیں پیش کریں۔

مسودہ قانون (ترمیم) لینڈ ریونیو پنجاب 2018 اور

مسودہ قانون (ترمیم) رجسٹریشن پنجاب 2018 کے بارے میں

مجلس قائمہ برائے مال، ریلیف اور اشتغال کی رپورٹوں کا ایوان میں پیش کیا جانا

جناب بلال اکبر بھٹی: جناب سپیکر! میں

1. The Punjab Land Revenue (Amendment) Bill 2018 (Bill No.11 of 2018) and

2. The Registration Punjab (Amendment) Bill 2018  
(Bill No.12 of 2018)

کے بارے میں مجلس قائمہ برائے مال، ریلیف اور اشتغال کی رپورٹیں ایوان میں  
پیش کرتا ہوں۔

(رپورٹیں پیش ہوئیں)

جناب سپیکر: جی، آپ تشریف رکھیں۔

جناب بلال اکبر بھٹی: جناب سپیکر! شکر یہ۔

میاں محمد رفیق: جناب سپیکر! پوائنٹ آف آرڈر۔

جناب محمد عارف عباسی: جناب سپیکر! پوائنٹ آف آرڈر

جناب سپیکر: جی، پہلے توجہ دلاؤ نوٹس لے لیں۔

جناب محمد عارف عباسی: جناب سپیکر! ایک اہم بات ہے کہ پنجاب کے سارے کیسٹ نے ہڑتال کی  
ہوئی ہے، یہ بہت اہم مسئلہ ہے اور انسانوں کے لئے دوائیاں نہیں مل رہیں اور اس پر حکومت بالکل  
سنجیدہ نہیں ہے، اس کو ضد اور انا کا مسئلہ نہ بنائے۔ حکومت کو چاہئے کہ اس مسئلہ کو سنجیدگی سے لے۔  
اس وقت لوگوں کو دوائیوں کا بہت زیادہ problem ہے۔ اس پر اگر آپ کسی کو کہیں، اس پر حکومت کیا  
ایکشن لے رہی ہے؟ اگر یہ اس طرح سے چپ کر کے بیٹھے رہے اور لوگوں کو دوائیاں نہ ملیں تو اندیشہ  
ہے کہ انسانی جانیں ضائع ہونے کا خطرہ ہے۔

جناب سپیکر: جی، منسٹر صاحبان! سن رہے ہیں، منسٹر صاحبان! ان کی بات سن رہے ہیں یا نہیں؟

وزیر توانائی، کانکنی / معدنیات (جناب شیر علی خان): جناب سپیکر! نہیں، پھر دہرا دیں۔

جناب محمد عارف عباسی: جناب سپیکر! اس ہڑتال کے بارے میں سنجیدگی سے لیں، ہمیں پتا ہے کہ  
عوام کی ان کو ضرورت نہیں ہے اور عوام کے ساتھ ان کا دور تک بھی واسطہ نہیں ہے لیکن لوگ  
ہسپتالوں میں مر رہے ہیں اور دوائیاں نہیں مل رہی ہیں۔ آپ اس پر سنجیدگی سے نوٹس لیں اور اس مسئلہ  
کو حل کروائیں۔

وزیر توانائی، کانکنی / معدنیات (جناب شیر علی خان): جناب سپیکر! متعلقہ وزیر موجود نہیں ہیں وہ اس معاملے کو دیکھیں گے۔

جناب سپیکر: جی، اس بات کا نوٹس لے کر مسئلہ حل کرائیں۔

میاں محمد رفیق: جناب سپیکر! پوائنٹ آف آرڈر۔

ڈاکٹر سید وسیم اختر: جناب سپیکر! پوائنٹ آف آرڈر۔

جناب سپیکر: جی، وہ میرے سینئر ہیں، مجھ سے بہت زیادہ سینئر ہیں۔ Let me hear۔

میاں محمد رفیق: جناب سپیکر! تھوڑی دیر پہلے انڈسٹری سے متعلق سوالات پوچھے گئے اور ان میں

ٹریڈنٹ پلانٹ اور انوائرنمنٹ کی بات ہوئی۔ اس سے متعلقہ میرا سوال ہے۔۔۔

جناب سپیکر: جی، کون جواب دے گا؟ وہ موجود نہیں ہیں، منسٹر صاحب چلے گئے ہیں۔

میاں محمد رفیق: جناب سپیکر! وہ ہوں نہ ہوں، میں تو پوائنٹ آف آرڈر پر آپ کی اجازت لے رہا ہوں،

میں پوائنٹ آف آرڈر پر بولنا چاہتا ہوں۔ وہ ہوں یا نہ ہوں، ایوان موجود ہے، آپ موجود ہیں، پریس

موجود ہے۔۔۔

جناب سپیکر: آپ کتنا اور بولنا چاہتے ہیں؟ آپ کی بات کا کون جواب دے گا۔

میاں محمد رفیق: جناب سپیکر! میں نے جواب نہیں لینا، یہ آپ تک پہنچانا ہے، آپ کے ذریعے سے، یہ

میرا پوائنٹ آف آرڈر ٹریڈنٹ پلانٹ سے متعلقہ سوال کے متعلق ہے، یہ on air ہو جائے، پریس میں

آجائے، اس ایوان تک پہنچے، یہ سارے مستفید ہوں گے۔

جناب سپیکر! میری گزارش یہ ہے کہ "ہر چارہ گر کو چارہ گری سے گریز تھا وگرنہ ہمیں جو دکھ

تھے بہت لازوال نہ تھے۔" 30 سے 35 سال کے اس اقتدار کے عرصے میں، حکمرانی کے عرصے میں یہ جو

صنعت کار ہیں ان کو ٹریڈنٹ پلانٹ لگانے کے لئے پابند تو کیا نہیں جاسکا۔ اب وزیر موصوف شیخ صاحب

فرماتے ہیں کہ حکومتی اشتراک کے ساتھ ٹریڈنٹ پلانٹ لگانا چاہتے ہیں اور لگا رہے ہیں کہ:

کون جیتا ہے تیری زلف کے سر ہونے تک



جناب سپیکر! ہم جو پینڈو لوگ، دیہات میں بستے ہیں، نہروں میں یہ آلودہ پانی، لاہور شہر کا گند اور انڈسٹری کا گند نہروں کے ذریعے ہم تک پہنچتا ہے ہم وہی گندہ آلودہ پانی پیتے ہیں، اسی آلودہ پانی میں ہم کاشتکاری کرتے ہیں اور اسی آلودہ پانی سے ہم اپنی فصلیں پیدا کرتے ہیں۔ ہم زہر کھاتے ہیں اور زہر پیتے ہیں۔ جن لوگوں کی میں ترجمانی کر رہا ہوں، میں یہ کہتا ہوں کہ ہمیں موٹروے نہیں چاہئے، ہمیں بجلی نہیں چاہئے۔۔۔

جناب سپیکر: جی، بڑی مہربانی، آپ تشریف رکھیں۔

ڈاکٹر سید وسیم اختر: جناب سپیکر! پوائنٹ آف آرڈر۔ میں یہ گزارش کرنا چاہتا ہوں کہ پچھلے سیشن میں یہاں اسمبلی میں گئے کے حوالے سے بڑی بھرپور بات چیت ہوئی، بار بار discussion ہوئی، منسٹر صاحبان نے بھی view point رکھا لیکن بہت ہی افسوس کی بات ہے کہ کسانوں کو گنے کی قیمت کا سرکاری ریٹ نہیں مل سکا۔ اب بھی حکومت کی ساری مشینری فیل ہے، چھوٹے کسانوں کا اربوں روپیہ ملز مالکان کے پاس موجود ہے اور ان کا کوئی پرسان حال نہیں ہے۔

جناب سپیکر! میں آپ کی خدمت میں یہ عرض کرنا چاہتا ہوں۔۔۔

جناب سپیکر: اب یہ معاملہ سپریم کورٹ آف پاکستان کے نوٹس میں آچکا ہے۔ آپ کیا کر رہے ہیں؟ ڈاکٹر سید وسیم اختر: میں منسٹر صاحبان سے گزارش کروں گا کہ اس کا نوٹس لیں اور کسانوں کی حق رسی کروائیں۔ یہ کسانوں کے ساتھ جو کچھ ہو رہا ہے نا۔۔۔

جناب سپیکر: اس پر اب کوئی comment نہیں ہو گا۔ مہربانی

ڈاکٹر سید وسیم اختر: جناب سپیکر! میں اس پر احتجاجاً واک آؤٹ کرتا ہوں۔

(اس مرحلہ پر ڈاکٹر سید وسیم اختر ایوان سے واک آؤٹ کر گئے)

جناب آصف محمود: جناب سپیکر! پوائنٹ آف آرڈر۔

جناب سپیکر: شاہ جی! ایسے نہ کریں۔

جناب آصف محمود: جناب سپیکر! پوائنٹ آف آرڈر۔

جناب سپیکر: خیر ہوئے۔

معاون خصوصی برائے وزیر اعلیٰ (رانا محمد ارشد): جناب! خیر نہیں ہے ویسے۔ (تہقیر)

جناب سپیکر: خیر نہیں ہے؟

معاون خصوصی برائے وزیر اعلیٰ (رانا محمد ارشد): نہیں جناب!

کورم کی نشاندہی

جناب آصف محمود: جناب سپیکر! کورم پورا نہیں ہے۔

جناب سپیکر: جی، کورم کی نشاندہی کی گئی ہے۔ گنتی کی جائے۔

(اس مرحلہ پر گنتی کی گئی)

کورم پورا نہیں ہے۔ پانچ منٹ کے لئے گھنٹیاں بجائی جائیں۔

(اس مرحلہ پر پانچ منٹ کے لئے گھنٹیاں بجائی گئیں)

جناب سپیکر: معزز ممبران اپنی اپنی نشستوں پر تشریف رکھیں۔ گنتی کی جائے۔

(اس مرحلہ پر گنتی کی گئی)

جی، گنتی کی گئی ہے۔ کورم پورا نہیں ہے لہذا اب اجلاس کل بروز جمعۃ المبارک مورخہ 27- اپریل 2018

صبح 9:00 بجے تک کے لئے ملتوی کیا جاتا ہے۔